

د سنت او بدعت په هکله بهترين کتاب

سنت او بدعت



ليکونکی مولانا محمد شفيع صاحب

صديقي کتب خانہ کاسي روډ کوټه

كل بدعة ضلالة و كل ضلالة في النار
[صحيح حديث]
هر بدعت گمراهي ده او هره گمراهي په دوزخ كي ده.

سنت او بدعت

ليكونكى مولانا مفتي محمد شفيع رحمة الله عليه
پښتو ژباړه محمد شفيق رحمانى

صديقي كتب خانه كاسي روډ كوته

د دې کتاب ټول حقوق د خپروونکي سره خوندي دي

د کتاب پېژندنه

د کتاب نوم..... سنت او بدعت
 لیکوال..... مفتي اعظم مولانا محمد شفيع
 ژباړن..... محمد شفيق رحمانی
 ناشر..... ذبيح الله صديقي
 د چاپ کال..... ۲۰۰۸ع
 خپروونکی..... صديقي کتب خانه کاسي روډ کوټه
 د چاپ شمیر..... زر
 د کمپیوټر چاري..... محمد يوسف
 بیه..... پنځوس روپۍ

زېږی

ښاغلو هیوادوالو تاسي ته زېږی درکړو چي موږ په پښتو ژبه د دیني کتابو د چاپولو هوډ کړی دی چي له هغو څخه گڼ شمېر پښتو کتابونه چاپ ته چمتو سوي دي او ستاسي لاسونو ته رسېدلي دي.

گرانو هیواد والو په پښتو ژبه کي پخوا دومره دیني لیکني نه وې نن له ښه مرغه پښتو ژبه پر مختللي ده او لا زیاتي هڅي رواني دي موږ هم پتېلې ده چي په پښتو ژبه به کتابونه خپروو او په دې ډگر کي به له سیالو قومونو څخه کم نه راځو او په دې به ویاړو چي په پښتو ژبه مو دیني کتابونه تر خپلو پښتنو وروڼو پوري ورسول انشاء الله.

موږ د دیني کتابونو د خپرولو دغه لړۍ بهانده ساتو او راتلونکي کتابونه به په دې پسې چاپ سي نور مو وخت نه نیسم لوی څښتن مو مل روغ جوړ او بریالي اوسئ.

ذبیح الله صدیقي

۱۹-۵-۲۰۰۸

فهرست

۸	مقدمه	۱
۱۲	د بدعت او سنت تر منځ جگړه	۲
۱۴	د بدعت عیبونه بدعت څه دی	۳
۱۸	د بدعت د نه جواز او منع کېدو وجه	۴
۲۱	بدعت د دین د بدلولو لاره ده	۵
۲۴	بدعت حسنه او بدعت سیئه	۶
۲۷	د بدعت غندنه په قرآن او حدیث کې	۷
۳۶	بدعتونه د اولیاوو په نظر کې	۸
۳۷	امام طریقت فضیل بن عیاض رحمۃ اللہ علیہ	۹
۳۸	ابراهیم بن ادهم رحمۃ اللہ علیہ	۱۰
۳۹	ذوالنون مصري رحمۃ اللہ علیہ	۱۱
۴۱	بشر حافي رحمۃ اللہ علیہ	۱۲
۴۱	ابوبکر دقاق رحمۃ اللہ علیہ	۱۳
۴۲	ابو علي جوازني رحمۃ اللہ علیہ	۱۴
۴۳	ابوبکر ترمذي رحمۃ اللہ علیہ	۱۵

۴۴	۱۶	ابو الحسن وراق رحمة الله عليه
۴۴	۱۷	ابراهيم بن شيبان رحمة الله عليه
۴۵	۱۸	ابو عمر زجاجي رحمة الله عليه
۴۶	۱۹	ابو يزيد بسطامي رحمة الله عليه
۴۷	۲۰	ابو محمد بن عبد الوهاب ثقفی رحمة الله عليه
۴۸	۲۱	سهل تستري رحمة الله عليه
۴۹	۲۲	ابو سليمان داراني رحمة الله عليه
۵۰	۲۳	ابو حفص حداد رحمة الله عليه
۵۰	۲۴	حمدون قصار رحمة الله عليه
۵۱	۲۵	احمد بن ابي الحواري رحمة الله عليه
۵۲	۲۶	جنيد البغدادي رحمة الله عليه
۵۳	۲۷	ابو عثمان جيري رحمة الله عليه
۵۴	۲۸	ابو الحسين نووي رحمة الله عليه
۵۵	۲۹	محمد بن فضل بلخي رحمة الله عليه
۵۵	۳۰	شاه کرمانی رحمة الله عليه
۵۶	۳۱	ابو سعيد خراز رحمة الله عليه
۵۶	۳۲	ابو العباس ابن عطاء رحمة الله عليه

۵۷	ابراهيم خواص رحمة الله عليه	۳۳
۵۸	بنان حمال رحمة الله عليه	۳۴
۵۸	ابو حمزه بغدادی رحمة الله عليه	۳۵
۵۹	ابو اسحاق رقاشی رحمة الله عليه	۳۶
۵۹	ممشاد دینوری رحمة الله عليه	۳۷
۶۰	ابو علي روزباري رحمة الله عليه	۳۸
۶۰	ابو محمد عبدالله بن منازل رحمة الله عليه	۳۹
۶۱	رواجي بدعتونه	۴۰
۶۲	د صلوة و سلام رواجي طريقه	۴۱
۷۴	د اسقاط حيله يا دوره	۴۲
۸۴	د لمانځه او د روژو د فديو مسئلي	۴۳
۸۷	د نبي عليه السلام سايه	۴۴
۹۳	د اولياوو د زيارتو شرعي حيثيت	۴۵

د کتاب پای

بِسْمِ اللَّهِ الرَّحْمَنِ الرَّحِيمِ

په اوس دور کي د بدعت توپان خورا په شدت سره خپور شوی دی د علماوو پام یې خپلي خوا ته ور اړولی له بده مرغه دغه توپان په داسي شرایطو کي راغلی دی چي عیسویت، کمیونزم او قادیانیت پر مسلمانانو له هر لوري څخه یرغلونه کوي د مسلمانانو د یو لړ ډلو یووالي ته په اوس دور کي ډېره سخته اړتیا ده بدعاتو په زوره سره سر پورته کړی دی علماء چي د عیسویت، کمیونزم او قادیانیت سره په مقابله بوخت وه هغوی اړ شول چي ډگر پریري او داخلي انتشار ته پام وکړي پر دې غم چي څومره وژاړو لږ دی د سنت او بدعت په نامه دغه رساله د بدعاتو په رد کي د مولانا محمد شفیع صاحب د یو لړ مضامینو او رسایلو ټولګه ده ځيني یې بيلي بيلي په نورو بڼو هم خپرې شوي دي ما د لوستونکو د اسانتیا لپاره دغه مضامین سره یو ځای کړل د کتاب په بڼه مي کړه چي د مفتي صاحب تر کتلو وروسته خپرېږي یوه مهمه خبره دا هم چي دغه رساله باید ډېره خپره شي تر څو ناپوهان پوهي ور څخه تر لاسه کړي او هغوی ته د سنت روښانه لار آسانه شي.

محمد رفیع عثمانی

مقدمه

د نبي عليه السلام حديث دی چي په آخره زمانه کي به فتنې زیاتي پیدا شي، موږ داسي زمانې ته راوتلي یو چي ټوله نړۍ فتنو نیولې ده سهار او ماښام نوي نوي فتنې راوړي د فتنو او مشکلاتو زمانه ده د سنت پر سمه لار پاتېدل مشکل دی په حديث شریف کي راځي:

العبادة الهرج كهجرة الى. ^(۱)

ژباړه:- د فتنو په زمانه کي عبادت داسي دي لکه څوک چي هجرت وکړي او ماته راشي په یوه بل حديث کي راځي څوک چي د امت د فساد په زمانه کي زما سنت ژوندی کړي دهغه لپاره د سلو شهیدانو اجر او ثواب دی په بل یوه حديث کي راځي د فتنو په زمانه کي د سنت سره موافق عمل ثواب د پنځوسو کسو د عمل ثواب لري

^۱: رواه مسلم، مشکات

او هغه پنځوس کسان هم د نن نه بلکي د صحابه کرامو د زمانې د پنځوسو کسانو او شه وخت چي بدعات او منکرات په نړۍ کي ډېر شي د هغه وخت د عالمانو لپاره نبي عليه السلام فرمايي چي هغوی دي خپل علم ښکاره کړي که يې داسي ونه کړه د هغه چالپاره سخت وعید دی.

(لما اخرجہ الاجري في کتاب السنة عن معاذ بن جبل^{۱۲} وسياتي تمامه).

د هرې زمانې او هر وخت عالمانو په خپل دور کي د فتنو په وخت کي د نبي عليه السلام د سنت سمي طريقې روښانه کړي ، او د بدعاتو گډوډي يې له منځه وړې ده مگر اوس فتنې ډيري شوي دي بې ديني خدای نه منل حديث نه منل او ختم نبوت نه منل هغه فتنې دي چي د اسلام تهدابونو ته ضربه ورکوي ما د فتنو په مقابل کي تر خپله وسه د دين خدمت کړی دی د تصنيف او تأليف کار مي هم کړی دی د اعتقادي بدعاتو په مقابل کي درېدلی يم د عملي بدعاتو په لړ کي تر اوسه خاص کار نه دی شوی زما يوه ملگري له ما وغوښتل چي د هغه د مياشتنۍ مجله لپاره د بدعت او د هغه د خرايو په هکله

یوه مقاله ولیکم هغه د بدعت پر ضد عادت داسي ټینګار وکړ چي ماته هیڅ د انکار کولو ځای پاته نه شو که څه هم ډیري بوختیاوي مي درلودې ما وعده ورسره وکړه که څه هم زه وخت نه لرم یوه واقعہ هم راپېښه شوه چي د الله په امر سره مي یوه ورځ غرمه ډوډۍ خوړله ناپامه مي د هډوکي یو ټوټه په ستوني کي بنده شوه زه هغه وخت پوه شوم چي ټوټه په ستوني کي بنده شوې وه ما د تېرولو تدبیرونه کول مګر هډوکي په ستوني ښخ پاته شو ستوني مي خوږ شو په کراچي کي د ستوني پوه ډاکټر شفیع الدین خان په ډېره پاملرنه سره زه وکتلم وروسته یې وویل چي بې عملیاتو نه کیري بیا هغه عملیات وکړل هډوکي یې وکینښ الله جل جلاله یو ځلي بیا ژوند راکړ فکر مي وکړ چي تېر ژوند مي عبث تېر کړی دی باید چي راتلونکی ژوند په ګټورو کارو کي تېر کړم کوم تکلیف چي راباندې تېر شوی وو هغه اجازه نه راکوله چي په کار پیل وکړم ډاکټرانو او ملګرو راته ویل چي آرام وکړم وروسته مي پرېکړه وکړه چي د دارالعلوم په نوې ودانۍ کي هستوګنه پیل کړم بیا زه د برات پر دېرشمه په کال

۱۳۷۶هـ له ښاره دولس ميله ليري په شرافني گوټ کي دارالعلوم ته ورغلم د هغه سيمي هوا ښه راباندي ولگېده بيا مي د فراغت شپږو طبيعت راساز کړ ما د الله جل جلاله نوم واخيست په کار مي پيل وکړ په دوې ورځي کي پاک خدای توفيق راکړ د بدعت او سنت مقاله او دوه نور مضامين مي وليکل رساله مي بشپړه کړه کله چي انسان عزم او اراده وکړي د هغه کاميابي او ناکامي په الله جل جلاله اړه لري د انسان کونښنونه د هيڅ په معنی دي ټول کارونه الهي دي د انسان حرکت تش يوه وسيله ده.

مفتي محمد شفيع

د بدعت او سنت تر منځ جگړه

د بدعت خرابۍ به د قران او سنت له رويه بيان شي مگر دلته يوه خبره کوم څوک چي د سنت د اتباع او د بدعت د مخالفت بلنه ورکوي روښانه ده چي د هغه غرض د الله او د هغه د رسول رښتني محبت او د دين د ساتني پرته نور هيڅ نه دی دغه ډول که څوک په يو بدعت اخته وي هغه غرض هم د الله او د هغه د رسول د محبت وي او د نبي عليه السلام دغه فرمان مني چي بدعت گمراهي ده او بد دی توپير يوازي دا دی چي د ناپوهۍ له کبله هغه بدعت ته بدعت نه وايي بلکي عبادت يې بولي د الله او د نبي عليه السلام د رضايت وسيله يې بولي د دې لپاره مهمه ده چي د مسلمان خير غوښتل دي خپله وجيبه وگڼل شي او هغه ته دي په خوږه لهجه سره حقيقت وښودل شي بايد چي هغه ته د بدعتي يا وهابي په نامه ونه ويل شي او هيڅکله بايد پېغور ور نه کړل شي د هغه خبره

ماتول د هغه د مقصد پر خلاف پر هغه تور لگول ښکاره
 بهتان دی خوګ چي د آخرت په غم کي وي هغه د داسي
 حرکاتو څخه ځان ژغوري اوس زه خپل اصل مقصد ته
 راکم حقيقي خرابي د نه پوهېدلو او بدعت د بدعت د نه
 بللو څخه پيدا کيږي له دې ځکه زه تر ټولو مخکي د
 بدعت تعريف او د هغه حقيقت ليکم.

ان اردت الاصلاح ما استطعت وما توفيقى الا بالله العلى العظيم.

مفتي محمد شفيع

د بدعت عیبونه

بدعت څه دی

بدعت په لغت کې هر نوي شي ته وايي هغه که په عباداتو کې وي او که په عاداتو کې د شریعت په اصطلاح کې د عبادت یوې داسې نوي جوړ شوي طریقې ته وايي چې د زیات ثواب په نیت تر نبي علیه السلام او تر خلفاء راشدینو وروسته غوره شوي وي او د صحابه کرامو په زمانه کې پر هغه عمل نه قولاً نه فعلاً نه صراحتماً او نه اشارتاً ثابت وي د بدعت دغه تعریف د علامه برکويي د طریقه محمدیه څخه او د علامه شاطبي د اعتصام څخه اخیستل شوي دي معلومه شوه چې د عاداتو او دیني ضرورتو لپاره چې نوي آلات او طریقې هره ورځ جوړېږي هغه د شرعي بدعت سره هیڅ سمون نه خوري ځکه چې د عبادت پر طریقه او د ثواب په نیت نه کیږي او دغه ټول

جایز او مباح دي په دې شرط چي د یوه شرعي حکم مخالف نه وي او دا هم معلومه شوه چي کوم عبادات چي د نبي عليه السلام یا صحابه کرامو څخه قولاً فعلاً صراحتماً یا اشارتاً ثابت وي هغه ته بدعت نه شي ویل کېدای دا هم معلومه شوه چي د کوم کار ضرورت د نبي په زمانه کي نه وو وروسته د یو ديني مقصد لپاره اړتیا ولیدل شي هغه هم بدعت نه دی لکه ديني مدارس او تعلیمونه تبلیغي انجمنونه او د دين د نشر او اشاعت ادارې یا د قرآن او حدیث پوهنه صرف و نحو ادب عربي او د فصاحت او بلاغت فنون یا د اسلام د مخالفو فرقو د جواب ویلو لپاره د منطق او فلسفې کتابونه لوستل یا د جهاد لپاره نوي وسلې او نوي طریقې ایجادول د جنگ تعلیم ورکول دا ټول شيان په عباداتو کي شمار دي او د نبي عليه السلام او صحابه کرامو په زمانه کي نه وه مګر بیا هم بدعت نه دی خبره دا ده د وخت په تېرېدو سره چي څنگه اړتیا پیدا کېدله عالمانو مناسب تدبیرونه او صورتونه خپلول موږ وایو چي دغه ټول شيان په خپل ذات کي عبادات دي نه یې څوک د زیات ثواب په نیت کوي بلکي هغو ته د

عباداتو د وسيلې په حيثيت عبادت ويل کيږي يعني په دين کي نوی کار نه دی بلکي د دين لپاره نوی کار دی په حديث کي په دين کي د نوي کار منع راغلي ده يعني ديو منصوص ديني مقصد د پوره کولو لپاره د اړتيا له مخی يو نوی صورت خپلول منع نه دی معلومه شوه چي د کومو کارونو اړتيا د نبي عليه السلام په زمانه کي او په وروسته زمانه کي يو راز وو په هغه کي داسي طريقه را ايستل چي د نبي عليه السلام او صحابه کرامو څخه ثابت نه وي هغه ته بدعت وايي په قرآن او حديث سره منع او ناروا بلل کيږي مثلاً د درود او سلام لپاره ولاړېدل په پابندی سره ويل فقيران مړول د جماعت د لمانځه وروسته څو ځله په پابندي سره دعا کول د ثواب لپاره په څلويښتمه ورځ خيرات ورکول او د داسي نورو شيانو پابندي کول په رجب شعبان او نورو بزرگو شپو کي له ځانه جوړ کړي لمونځونه کول پر قبرونو څراغان لگول د ځانه جوړ کړي شيان د فرضو او واجبو په شان گڼل او په دغه کي گډون نه کوونکی ملامتول او ملعون ورته ويل پيغور ورکول معلومه خبره ده چي درود او سلام صدقه خيرات مړو ته د

ثواب د رسېدو لپاره په بزرگو شپو کي لمونځ او عبادت کول تر لمونځو وروسته څو ځله دعا غوښتل عبادات دي څنگه چي نن عباداتو اړتيا ده د اصحابو په زمانه کي هم ورته اړتيا وه د نبي عليه السلام اصحابو هم د نن د مسلمانانو په شان د عبادت شوق درلود څوک دعوه کولای شي چي هغه تر اصحابو زيات د عبادت شوق لري حذيفه بن يمان^{۱۲} فرمايي:

كل عبادة لم يتعبدها اصحاب رسول الله صلى الله عليه وسلم فلا تعبدوها فان الاول لم يدع الاخر مقال اتقوا الله يا معشر المسلمين وخذوا بطريق من كان قبلكم.

کوم عبادت چي اصحابو نه دی کړی هغه مه کوئ ځکه چي مخکنيو د وروستنيو لپاره هيڅ شی نه دي پري ايښی چي هغه دې پوره کړي ای مسلمانانو! د خدايه وپېرېږئ د پخوانيو خلکو طريقې خپلي کړئ.

د دې مضمون روايت له عبدالله بن مسعود^{۱۳} څخه هم منقول دی. (۱)

د بدعت د نه جواز او منع کېدو وجه

ورته وگورئ دغه ټول کارونه د نبي عليه السلام په زمانه کې د عبادت په ډول جاري وه له هغه پرته یوه بله داسې طريقه خپلول چې نبي عليه السلام او د هغه اصحابو نه وي کړې د دې فلسفه او حکمت څه شی دي آیا مقصد یې دادي چې د دغو عباداتو نوې طريقې نبي عليه السلام او اصحابو ته معلومې نه وې ډېر خلک دي هغه طريقې کوي چې اسلافو نه دي کړي دوی یې کوي او غوره کړي یې دي.

په دین کې بدعت دا معنی لري چې نعوذ بالله نبي عليه السلام نه پوهېده او پر هغه د خیانت د تور لگولو معنی لري آیا هغه پوهېده مگر خلکو ته یې نه ویل آیا د بدعت د را ایستلو دا مطلب نه دی چې نبي عليه السلام په دین کې بخل خیانت او د رسالت په تبلیغ کې کوتاهي کړې ده امام مالک رحمه الله علیه فرمایي څوک چې یو بدعت جوړوي هغه

دا دعوه کوي چي نبي عليه السلام په دين کي خيانت
کړی دی (نعوذ بالله) او ټولي خبري يې نه دي بشودلي.
بدعت غوره کول دا اعلان دی چي درسالت په زمانه
کي دين بشپړ نه وو بلي خواته قرآن اعلان کوي:

الْيَوْمَ اكْمَلْتُ لَكُمْ دِينَكُمْ

[مايده ۳]

ژباړه: - نن ورځ پوره کړ ما تاسي لره دين ستاسي.
بلي خواته د عباداتو نوي لاري راوړي او دا دعوه کوي
چي د اسلام شريعت اوس بشپړيږي آيا مسلمان دا منلای
شي باور وکړي د عبادت کومه طريقه چي نبي عليه
السلام او اصحابو نه وي کړې هر خونه که په زړه پوري
وي هغه د نبي عليه السلام په نزد ښه نه ده په دې اړه امام
مالک رحمته الله عليه داسي فرمايي:

ما لم يكن يومئذ ديننا لا يكون اليوم ديناً.

کوم کار چي په هغه زمانه کي دين نه بلل کېده نن هم
دين نه دی هغوی خو دا طريقې معاذالله د نه پوهېدلو له
کبله پرې ايښي وې نه يې د کاهلۍ يا غفلت له کبله بلکي
ناسمي مضرري يې بللې ځکه يې پرې ايښي دي عمر بن
خپروونکی ذبيح الله صديقي

عبدالعزيز رحمة الله عليه په يوه مکتوب کي ليکي چي که يو
 شوک د مابنام د درو رکعتو پر خای خلور رکعته او د
 سهار د دوو فرضو رکعتو پر خای درې يا خلور رکعته
 وکړي يا روژه د مابنام پر خای تر ماخوستنه ونيسي دا د
 مسلمان له نظره ناروا دی که څه هم هغه کس په ظاهره
 کومه گناه نه ده کړې يو څه تسبیحات يې زیات ويلي
 دي زیات ذکرونه يې کړي دي ولي هغه ته ناروا وويل شي
 هغه د نبي عليه السلام بنودل شوی عبادت زیات کړی
 دی او د عبادت بڼه يې ور بدله کړې ده د هغه د فعل څخه
 داسي بریښي چي د نبي عليه السلام شريعت بشپړ نه وو
 اوس ده بشپړ کړ يا نبي عليه السلام په امانت کي کوتاهي
 کړې ده چي د عبادت دغه گټوره طريقه يې خلکو ته نه
 ده بنودلې اوس غور وکړئ چي په لمانځه کي د درو
 رکعتو پر خای خلور رکعته په عبادت کي زیاتوب څه
 توپیر لري چي د نبي عليه السلام او اصحابو څخه يې هيڅ
 نقل نه وي په شرعي عباداتو کي له خپلي خوا شرطونه
 زیاتول په شريعت کي بدلون او تحریف دي ځکه يې په
 شدت سره رد کړی دي.

بدعت د دين د بدلولو لاره ده

د بدعت تر ټولو لويه خرابي دا ده که خلکو ته په عباداتو کې د نويو طريقو د ايجادولو اجازه وشي دين بدلېږي وروسته نه معلومېږي چې اصل عبادت چې نبي عليه السلام بيان کړی دی هغه څنگه کېده؟

د تېرو امتو د دين د بدلېدو تر ټولو لوی سبب دا وو چې هغو د خپل کتاب او د پيغمبر په بنودلي عبادت کې له خپلي خوا د عبادت نوی طريقې را ايستلې د هغو دا رسم جاري وو وروسته د اصل دين او نوي ايجاد شوي شيانو هيڅ توپير نه کېده اسلامي شريعت نقل د فرضو څخه بېل کړي دي اسلامي شريعت د هري فتنې دروازه تړلې ده او د دين د فساد لارې يې درولي دي دغه بندوبست يې هم کړی دی چې د فرضو او نفلو تر منځ توپير وي د حقيقت په اعتبار سره هم او د صورت په اعتبار سره هم په لمونځو کې د نبي عليه السلام او اصحابو

دا عادت وو چي په مسجد کي يې يوازي فرض لمونځ په جماعت سره کاوه د نوافلو او سنتو لپاره کورته تلل تر کومو لمونځو وروسته چي سنت يا نقل نشته په هغه وخت کي تر لمانځه وروسته په مسجد کي کښيښستل يا يې يوه وظيفه کوله د لمانځه پر طريقه مخ پر قبله نه کښيښاستل بلکه راسته يا چپه خواته وگرزېدل تر څو د ليري څخه هر څوک پوه شي چي د فرض لمانځه ختم شوی دی سنت طريقه همدغه ده چي نقل او نقلي عبادت په کور کي وشي او که په مسجد کي سنت کوي هم سنت طريقه دا ده چي د فرض لمانځه د جماعت حيثيت ختم شي صفونه مات شي خلک مخ او شا ته شی بيا سنت وکړي او دغه راز روژه د صبح صادق څخه بيا تر لمر لوېدو ده ليکن خلک د شپې بيدېري په بيدو خو څوک خوراک نه کوي د روژې غوندي کيفيت وي ځکه د پېشلمي خوراک سنت دی تر څو د خوب او د پېشلمي توپير سره وشي روژه له صبح صادقه پيلېږي ځکه پېشلمي په آخر وخت کي مستحب دي دغه راز چي لمر لوېده يقيني شي ژر روژه مات په کار دی ځنډ يې مکروه

دي تر خو د روژې د عبادت سره زاید وخت زیات نه شي
 نن هم دغه شیان الحمد لله په مسلمانانو کي جاري دي
 مگر د جهالت او د نه پوهېدو له کبله خلک له حقیقته
 ناخبره دي د سهار او د مازیگر تر لمونځو وروسته عموماً
 د مسجد و امامان مخ له قبلي څخه گرزوي مگر دې ته یې
 فکر نشته چي د گرزېدو غرض د دې اعلان دی چي فرض
 ختم شو هر څوک اختیار لري چي څه کوي هغه وکړي
 چيري چي ځي ولاړ شي مگر هغه ټول جماعت یې
 پایبند کړی وي تر څو چي درې دعاوې په جماعت سره نه
 وکړي تر هغو ټول په انتظار ناست وي بیا په دغه دعاوو
 کي د خاصو خاصو شیانو پایبندی وي لکه فرض تر څو
 چي هغه دعاوي و نه کړي خلک فکر کوي د لمانځه یوه
 برخه پاته ده دا له شریعت سرغړونه ده دعاګاني او
 وظیفې یې د فرض لمانځه سره داسي منډلولي دي لکه د
 لمانځه برخه چي وي تر څو چي امام د مقتدیانو سره یو
 ځای وظیفې او دعاګاني و نه کړي د هغوی ټولو لمونځ
 بشپړ نه بلل کیږي.

بدعت حسنه او بدعت سيئه

په صحيح حديث کي دي.

کل بدعة ضلالة وکل ضلالة في النار.

هر بدعت گمراهي ده او هر ه گمراهي په جهنم کي ده.
معلومه شوه چي په شرع کي هر بدعت گمراهي ده
اصطلاحی بدعت ته بدعت حسنه نه وایي البته په لغوي
معني کي هر نوي شي ته بدعت وایي په دغه اعتبار سره
هغه شيانو ته بدعت حسنه وایي چي صراحةً د نبي عليه
السلام په زمانه کي نه وه وروسته د یوې اړتیا له کبله
عملي شوه لکه په اوس دور کي چي دیني مدرسې دي په
هغو کي درس او تدریس د ښووني اصل بنسټ د نبي عليه
السلام څخه ثابت دي پخپله نبي عليه السلام فرمایي:
انما بعثت معلماً.

زه معلم رالیرل شوی یم.

د مدرسو ودانول او په هغه کي خلکو ته تعلیم ورکول

په اوس دور کي ډېر مهم گرځېدلی دی د نبي عليه السلام او د اصحابو په زمانه کي مدرسو ته اړتیا نه وه نن اړتیا ده د سنت د ژوندي کېدو لپاره مدرسې دي ځکه د مدرسې غوندي شيان په بدعت کي نه راځي لیکن د لغوي معنی له کبله چي څوک بدعت ورته وایي بدعت حسنه ورته وایي عمر[ؓ] د تراویحو جماعت ولید د لغوي معنی په اعتبار یې وفرمایل:

نعمت البدعة هذه.

دغه ښه بدعت دی.

عمر فاروق[ؓ] او ټولو ته څرگنده وه چي نبي عليه السلام په بل چاپسې هم تراویح کړي دي خپله یې هم کړي دي او تاکید یې هم کړی حقیقتاً او شرعاً هلته د بدعت هیڅ احتمال نه وو البته د نبي عليه السلام په زمانه کي د یو خاص عذر له کبله په جماعت سره د تراویحو داسي بندوبست نه وو لکه وروسته چي د نبي عليه السلام د ښووني سره سم وشو په ظاهري او لغوي لحاظ دواړو سره دغه کار نوی وو عمر فاروق[ؓ] دې ته بدعت حسنه وویل د بدعت حسنه تر دې زیات بل تصور په اسلام کي نه شي

کېدلای بس همدغه دی امام مالک رحمة الله علیه فرمایي:
 من ابتدع بدعة يراها حسنه فقد زعم ان محمد صلى الله
 عليه وسلم خان الرسالة لان الله تعالى يقول (اليوم اكملت
 لكم دينكم) فمالهم يكن يومئذ ديناً لا يكون ديناً اليوم.^(۱)

د دې عبادت مطلب دا دی که یو چا بدعت ایجاد کړ
 هغه یې ښه وباله په تحقیق سره هغه پر نبی علیه السلام
 باندي په رسالت کي د خیانت گمان کړی دی او ذکر
 شوی آیت هم پر دغه گواه دی چي دین پوره شوی دی
 کوم کار چي په هغه زمانه کي دین نه وو نن هم دین نه دی
 د عمر^(۲) وینا یا د نورو بزرگانو ویناوي دلیل ګرځول او
 ډول ډول بدعتونه د بدعت حسنه په نامه جوړولو ته اسلام
 هېڅکله اجازه نه ورکوي کوم شی چي په شریعت کي
 بدعت دی هغه مطلق ناروا دی البته په بدعاتو کي توپیر
 شته ځيني سخت حرام او شرک ته نژدې دي ځيني
 مکروه تحریمي دي ځيني تنزیهي دي په قرآن او احادیثو
 سره او په اثار د اصحابو او تابعینو او امامانو سره په دین
 کي د بدعاتو او محدثاتو خرابي او دهغه څخه د پرهیز

تاکید او بی شمیره قرانی آیتونه او روایات موجود دی
خوله هغو څخه ځینې دلته رانقلوو.

د بدعت غندنه په قرآن او حدیث کې

علامه شاطبي^۲ په الاعتصام کې ډېر آیتونه پر دغه
موضوع راټول کړي دي له هغو څخه دوه آیته دلته راوړو.

مِنَ الَّذِينَ فَرَّقُوا دِينَهُمْ وَكَانُوا شِيعًا كُلُّ حِزْبٍ بِمَا
لَدَيْهِمْ فَرِحُونَ ﴿١٣﴾

[روم ۳۲]

ژباړه: - له هغه کسانو څخه چې تار په تار کړی یې دی
دین خپل او شوي دي دوی ډلي ډلي هره یوه ډله په هغه
دین چې دوی څخه دی خوشالېدونکي دي.

بي بي عايشه^۳ د دې آیت تفسیر د نبی علیه السلام
څخه نقلوي چې د بدعتیانو ډله ځني مراد ده. (۱)

قُلْ هَلْ نُنَبِّئُكُمْ بِالْأَخْسَرِينَ أَعْمَالًا ﴿١٣﴾ الَّذِينَ ضَلَّ سَعْيُهُمْ
فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا ﴿١٤﴾

[کھف: ۱۰۳-۱۰۴]

ژباړه: - ووايه ته چي آيا خبر کړم زه تاسي په زیانکارانو باندي له جهته د عمله هغه کسان دي چي ضایع شوې ده سعي د دوی په ژوندون نژدې کي او دوی گمان کوي چي بېشکه دوی نیک کوي کار.

علي کرم الله وجهه او سفيان ثوري اونورو د اخسرین اعمالا تفسیر په اهل بدعت سره کړيدي او بېشکه په دغه آیت کي د بدعتانو پوره نقشه عکس شوېده چي د خانه جوړونکي شيان نيکي بولي او په هغه خوشاله وي چي موږ د آخرت گټه ترلاسه کوو حالانکه د الله او د هغه د رسول په نزد د هغه اعمال هېڅ وزن او ثواب نه لري بلکه بر عکس گناه تماميږي. د بدعت د خرابي او د هغه د ردېدو په هکله د حديثو روايات بې شميره دي چي له هغو څخه يو څو روايات دلته ليکل کيږي:

(۱) په صحيح بخاري کي بي بي عايشه^{رض} روايت کوي چي نبي عليه السلام وفرمايل:

من احدث في امرنا مالميس منه فهو رد. (۱)

ژباړه: - څوک چي زموږ په دين کي نوی شی داخل کړي چي مخکي داخل نه وي هغه مردود دی.

۲۰: - امام مسلم له جابر بن عبدالله رضی الله عنه څخه روایت کوي چي نبي عليه السلام په خپله خطبه کي وفرمايل:

امابعد فان خير الحديث كتاب الله وخير الهدى هدى محمد وشر الامور محدثاتها وکل بدعة ضلالة اخرجه مسلم و في رواية النسائي كل محدثة بدعة وکل بدعة في النار. ^(۱)

ژباړه: - له حمد و صلوة و روسته و پوهيرئ چي تر ټولو ښه کلام د الله کتاب دی او تر ټولو ښه لاره د محمد صلی الله علیه و آله ده او بد کار بدعتونه جوړول دی او هر بدعت گمراهي ده په نسائي کي روایت دی چي هر نوی جوړشوي شی بدعت دی او هر بدعت په جهنم کي دی.

عمر رضی الله عنه هم په خپله خطبه کي دغه توري ويل او عبدالله بن مسعود رضی الله عنه په خطبه کي تر ذکر شوو تورو وروسته داهم ويل:

انکم ستحدثون ويحدث لكم فكل محدث ضلالة وکل ضلالة في النار. ^(۲)

۱: اعتصام مخ ۷۶ ټوک ۱

۲: اعتصام مخ ۷۶ ټوک ۱

ژباړه: - يعنې تاسي به هم نوي نوي کارونه راوباسئ او خلک به ستاسو لپاره په عبادت کي نوي نوي طريقې او صورتونه راوباسي ښه پوه شئ چې هره نوې طريقه د عبادت گمراهي ده او د هري گمراهي ځای جهنم دی.

۳: - په صحيح مسلم کي له ابوهريره ^(رض) څخه روايت دی چې نبي عليه السلام وفرمايل:

من دعا الى الهدى كان له من الاجر مثل اجر من يتبعه لا ينقص ذلك من اجرهم شيئاً ومن دعا الى ضلالة كان عليه من الاثم مثل اثام من يتبعه لا ينقص ذلك من اثمهم شيئاً.

ژباړه: - څوک چې خلک د هدايت صحيح لاري ته راوبولي د هغه ټولو خلکو د عمل ثواب ده ته رسېږي چې د ده اتباع وکړي د دې پرته چې د هغو په ثواب کي يوشه کمبوت راوستل سي او څوک چې د يوې گمراهي خوا ته خلکو ته بلنه ورکړي پر هغه باندي د هغه ټولو خلکو گناه ليکل کيږي چې د ده اتباع کوي پرته د دې چې د هغو په گناهونو کي يوشه کمبوت راوستل سي.

د بدعتو نوي نوي طريقې را ايستل او خلک د هغو خوا

ته رابلونکي دي پر دغه بد انجام فکر وړي چي يوازي خپل خان بلکه خومره مسلمانان چي په اخته سي د هغو ټولو گناه هم ورباندي ده.

۴: - ابو داؤد او ترمذي د حضرت عرباض بن ساريه ^(رض) څخه په صحيح سندو روايت کړی دی چي يوه ورځ نبي عليه السلام خطبه راکړه چي په هغه کي يې ډېر اثر لرونکی او جامع نصيحت وکړ زموږ تر سترگو اوبنکي را تويه سوې او زړونه مي وپېرېدل ځينو ناستو خلکو وويل اې د الله رسوله! (صلى الله عليه وسلم) نن وعظ خو داسي دی لکه د رخصتېدو وصيت چي وي ته و موږ ته راوېشووه چي موږ آينده څرنکه ژوند تېر کړو نبي عليه السلام وفرمايل:

اوصيکم بتقوى الله والسمع والطاعة لولاة الامر وان کان عبدا حبشيا فان من يعش منکم بعدی فسيّر اختلافاً كثيراً فعليکم بسنتي و سنة الخلفاء الراشدين المهديين تمسکوا بها و عضوا عليها بالنواجذ و اياکم و محدثات الامور فان کل محدثة بدعة و کل بدعة ضلالة. ^(۱)

ژباړه: - زه تاسو ته وصيت کوم د الله جل جلاله څخه د

بپرېدو او د اسلام د احکامو د اطاعت کولو که څه ستاسو
حاکم حبشي مريي هم وي، ځکه په تاسو کې چې کوم
خلک زما وروسته ژوندي وي هغوی به پر اختلاف وويني
ځکه تاسي زما سنت او زما وروسته د خلفاء راشدينو
مهديينو سنت خپل کړئ او دا ټينګ ونيسئ او په دين کې
نوي طريقو څخه ځانونه وساتئ ځکه چې په عبادت کې
هره نوې طريقه بدعت دی او هر بدعت گمراهي ده.

۵: - بي بي عايشه رضي الله عنها فرمايي چې څوک يوه بدعتي ته
ورغلی او د هغه عزت يې وکړ گوا ده د اسلام په نړولو کې
د هغه مرسته وکړه. ^(۱)

۶: - حسن بصري رحمته الله عليه فرمايي چې د نبي عليه السلام
وينا ده چې که تاسي غواړئ چې پر پل صراط باندي نه
وځنډېږئ او نېغ جنت ته ولاړ سئ د الله په دين کې پخپله
رايه سره هيڅ نوې طريقه مه راباسئ. ^(۲)

۷: - د آجري په کتاب السنه کې له معاذ بن جبل رضي الله عنه
څخه روايت دی چې نبي عليه السلام وفرمايل:

۱: اعتصام للشاطبي اول ټوک مخ ۷۴

۲: اعتصام

اذا حدث في امتي البدع، و شتم اصحابي، فليظهر
العالم علمه فمن لم يفعل فعليه لعنة الله والملائكة والناس
اجمعين. (۱)

ژباړه: - کله چي زما په امت کي بدعتونه پيدا سي او
زما اصحابو ته بد وويل سي دهغه وخت پر عالم باندي لازم
دی چي خپل علم ښکاره کړي او څوک چي داسي نه
وکړي پر هغه لعنت دی د الله او د ملايکو او د ټولو انسانانو.
عبدالله بن حسن وفرمايل چي ما له وليد بن مسلم
څخه پوښتنه وکړه چي په حديث کي د اظهار علم څخه
څه مراد دی؟ وې فرمايل سُنّت.

۸: - حذیفه بن یمان^{رضی} وفرمايل چي د مسلمانانو لپاره
د کومو شيانو چي زه خطر لرم په هغو کي تر ټولو څخه
زیات خطرناکه دوه شيان دي یو دا چي یو شی دوی
وویني هغه ته پر هغه شي باندي غوره توب ورکړي چي
دوی ته د نبي علیه السلام د سُنّت څخه معلوم دی دویم
دا چي دوی په غیر شعوري توګه ګمراه سي.
سفيان ثوري^{رحمۃ الله علیه} وفرمايل دغه خلک بدعتیان دي.

۹: - حذیفه ^(۱) وفرمايل قسم په خدای چي په آينده زمانه کي بدعتونه دا رنگه خوريري چي که يو څوک دغه بدعت پر پردي خلک به وايي چي تاسنت پرېښود. ^(۱)

۱۰: - عبدالله بن مسعود ^(۲) وفرمايل اي خلکو! بدعت مه خپلوئ او په عبادت کي مبالغه مه کوئ پخوانۍ طريقې ټينگي ونيسئ هغه شی خپلوئ چي د سنت له رويه يې تاسي پېژني او کوم يو چي دا رنگه نه پېژني هغه پرېږدئ.

۱۱: - عبدالله بن عباس ^(۳) فرمايي چي آينده پر خلکو باندي هيڅ نوی کال نه راځي چي په هغه کي دوی يو بدعت ايجاد نه کړي او يو سنت مړ نه کړي تر دې حده چي بدعتونه ژوندي او سنتونه مړ سي. ^(۲)

۱۲: - حسن بصري ^{رحمه الله عليه} فرمايي چي بدعتي څومره زيات په روژې او لمانځه کي مجاهده کوي هغومره له الله تعالی څخه ليري کيږي، دا يې هم وفرمايل چي د بدعتي سره مه کښېښئ چي هغه ستاسو زړونه در ناروغه کوي.

۱: اعتصام اول ټوک مخ ۹۰

۲: اعتصام اول ټوک مخ ۹۵

۱۳: - سفیان ثوري رحمۃ اللہ علیہ فرمائي هيخ وينا د عمل پرته نېغه نه ده او هيخ وينا او عمل د نيت پرته نېغ نه دی او هيخ وينا، عمل او نيت تر هغه وخته پوري نېغ نه دی ترڅو چي هغه د سُنت په برابر نه وي.

۱۴: - ابو عمرو شيباني رحمۃ اللہ علیہ فرمائي بدعتي ته د توبې توفيق نه په برخه کيږي.

(ځکه چي هغه خپله ګناه ګناه نه ګڼي توبه پرڅه وکړي).

۱۵: - عمر بن عبدالعزيز رحمۃ اللہ علیہ دا وينا د امام مالک رحمۃ اللہ علیہ او د وخت د ټولو عالمانو په نزد همېش د ياد ساتلو وړ ده:

سن رسول الله صلى الله عليه وسلم سننا و ولاية الامر من بعده سننا الاخذ بها تصديق لكتاب الله واستكمال لطاعة الله، وقوة على دين الله، ليس لاحد تغييرها ولا تبديلها ولا النظر في شيء خالفها، من عمل بها مهتد و من انتصر بها منصور و من خالفها اتبع غير سبيل المومنين، و ولاه الله ما تولى واصلاه جهنم و ساءت مصيرا.

ژباړه: - نبي عليه السلام يو څو سُنتونه جاري کړل او د نبي عليه السلام وروسته خلفاء راشدينو يو څو سُنتونه جاري کړل دا خپلول د کتاب الله تصديق او د الهي طاعت

تکميل او د الله په دين کي قوت تر لاسه کول دی په هيڅ ډول په دې کي نه بدلون روا دی او نه د دې خلاف يو شي باندي نظر کول روا دی څوک چي پر دې عمل کوي هدايت موندی او څوک چي د دغه سنتو په مرسته د الله تعالی مرسته تر لاسه کول وغواړي د هغه مرسته کيږي او څوک چي د دې خلاف وکړي هغه د مسلمانانو له لاري څخه مخالف لاره خپله کړه الله تعالی هغه د هغه په اختيار او خوښه پرېږدي بيا يې په دوزخ کي سوځوي او دوزخ بدځای دی.

بدعتونه د اولياوو په نظر کي

د بدعاتو او محدثاتو ايجاد کوونکي او پر دې باندي تلونکي عموماً د اولياوو او د طريقت د مشايخو پناه اخلي او دا بدعتونه د هغوی خوا ته منسوبوي تر دې حده چي د ډيرو خلکو دا فکر دی چي طريقت او شريعت دوه برخلافه شيان دي ډېر احکام چي په شريعت کي ناروا دي د طريقت خاوندان يې روا گرځوي.

دا يوه خطرناکه تېروتنه ده چي په دې کي د اخته کېدو وروسته د دين او ايمان خبر نسته ځکه چي يوازي شريعت انسان له ټولو گمراهيو څخه بچ کوي کله چي د شريعت مخالفت روا وگڼل سو بيا په هري گمراهۍ کي اخته کېدل اسانه دي.

ځکه مناسب راته معلوم سو چي د بدعت په غندنې کي او د سُنّت د اتباع په تاکيد کي د اوليلوو او د طريقت د مشايخو ويناگانې د کفايت قدر جمع کړل سي چي خلک د دغه تېروتنې څخه بچ سي چي د طريقت مشايخ بدعات بد نه گڼل يا د سُنّت په اتباع کي سُست وه په دې هکله علامه شاطبي رحمۃ الله عليه په خپل کتاب الاعتصام اول ټوک مخ ۱۰۶ کي يو مستقل فصل جوړ کړی دی چي په هغه کي د پخوانيو اولياوو ويناگانې د بدعت د غندنې په هکله جمع کړي دي زموږ لپاره د دغه ويناگانو ژباړه کافي ده.

امام طريقت فضيل بن عياض رحمۃ الله عليه

فضيل بن عياض رحمۃ الله عليه فرمايي چي څوک د يوه بدعتي سره کښېني حکمت يې نه په برخه کيږي.

ابراهيم بن ادهم رحمة الله عليه

يو چا پوښتنه ورڅخه وکړه چي حق تعالی په قرآن
شریف کي د دعا د قبولو قول کړی دی:
ادعونی استجب لکم.

مگر موږ د ځيني کارو لپاره له ډيري مودې څخه دعا
کوونه قبليري، د دې څه سبب دی؟ ده وفرمايل ستاسي
زړونه مړه سوي دي او د مړه زړه دعا نه قبليري او د زړه د
مرگ لس سببونه دي:

اول دا چي تا حق تعالی وپېژندی خودهغه حق دي ادا نه کړ.
دويم دا چي تا د الله کتاب ووايه خو پر هغه دي عمل نه وکړ.
درېم دا چي تا د نبي عليه السلام د ميني دعوه وکړه خو
د نبي عليه السلام سنت دي پرېښود.
څلورم د شيطان د دښمنۍ دعوه دي وکړه خو په کارو
کي دي دهغه موافقت وکړ.

پنځم تاسي وایاست چي موږ د جنت غوښتونکي يو خو د

هغه لپاره عمل نه کوي، دارنگه پنځه شیان يې نور ورو شمېرل.
د دغه حکايت د تقلولو څخه غرض دا دی چي ابراهيم بن
ادهم رحمۃ الله عليه د سُنّت پر پښودل د زړه د مرگ سبب گرځوي.

ذوالنون مصري رحمۃ الله عليه

فرمايي چي د الله جل جلاله د ميني نخبه دا ده چي
اخلاق، اعمال او په ټولو کارو او سُنّتو کي د نبي عليه
السلام اتباع وکړل سي وې فرمايل چي د خلکو د فساد
سبب شپږ شیان دي يو دا چي د آخرت د عمل په هکله د
دوی همت او نيتونه ضعيغه سوي دي دويم دا چي د دوی
بدنونه د دوی د خواهشاتو ځای گرځېدلي دي دريم دا
چي په دنياوي سامانو کي د مودو مودو د انتظام کولو په
فکر کي بوخت دي حالانکه عمرونه يې لږ دي خلورم دا
چي د الله جل جلاله پر رضا يې د مخلوق رضا ته وړاندي
توب ورکړی دی پنځم دا چي د خپلو ايجاد کړو شيانو
تابع سوه او د نبي عليه السلام سُنّت يې پر پښود شپږم دا
چي په پخواني مشايخو او بزرگانو کي که د يو چا څخه

څه تېروتنه وسوه خلکو همدا خپل مذهب وگرځوي د دوی دغه فعل يې د ځان لپاره حجت وگڼي او د دوی پاته ټول فضایل او مناقب يې هېر کړل.

يوه چا ته يې نصيحت وکړ چې تا ته په کار دی چې د الله جل جلاله د فرضو او واجباتو په زده کړه او د هغو پر عملي کولو باندي تر ټولو زيات زيار وباسې او له کوم شي څخه چې الله جل جلاله ته منع کړی يې هغه ته مه ورځه ځکه چې د الله جل جلاله د عبادت هغه طريقه چې ده پخپله بنودلې ده له هغه طريقې څخه ډېره غوره ده چې ته يې د خپل ځان لپاره پخپله جوړوې او دا گڼې چې زموږ لپاره په دې کې ډېر زيات ثواب دی لکه څنگه چې ځيني خلک د سُنّت خلاف د رهبانيت طريقه خپلوي.

د بنده فريضه دا ده چې همېش دي د خپل بادار پر امر نظر وساتي او هغه دي په خپلو ټولو معاملو کې فيصله کوونکی وگرځوي او د کوم شي څخه چې هغه راگرځولی دی د هغه څخه دي ځان وساتي.

نن سبا خلک د ايمان د خوږلت او باطني طهارت څخه فقط دغه شي راگرځولي دي چې دوی فرائض او واجبات معمولي

گڼلو سره يې دومره پابندي نه کوي خومره چي په کار دی.

بشر حافي رحمة الله عليه

فرمايي چي زه يو پلا په خوب کي د نبي عليه السلام په زيارت مشرفه سوم نبي عليه السلام وفرمايل اي بشره! ته خبر يې چي حق تعالی و تا ته د خپل وخت پر ټولو خلکو باندي فضيلت له څه سبب څخه درکړی دی ما وويل اي د الله رسوله! (صلى الله عليه وسلم) زه خبر نه يم نبي عليه السلام وفرماي د دغه فضيلت سبب دا دی چي ته زما د سنت اتباع کوي او د نیکو خلکو عزت کوي او د خپلو وروڼو خير خواهي کوي او زما د اصحابو او اهل بيتو سره مينه ساتي.

ابوبکر دقاق رحمة الله عليه

ابوبکر دقاق رحمة الله عليه چي د جنيد بغدادی رحمة الله عليه د زمانې دی فرمايي چي يو پلا زه په هغه ميدان کي تېرېدم چيري چي بني خپروونکی ذبيح الله صديقي

اسرايل څلويښت کاله په قدرتي توگه محاصره وه او دباندې نه سواى وتلاى دغه ځاى ته د تپهه شپله ويل کيږي دغه وخت زما په زړه کي دا خطر پيدا سو چي علم حقيقت د علم شريعت خلاف دى ناڅاپه يو غيبي ږغ مي واورېد:

كل حقيقة لا تتبع بالشریعة فهی كفر.

ژباړه: - د کوم حقيقت موافقت چي شريعت نه وکړي هغه كفر دى.

ابو علي جوازني رحمته الله عليه

فرمايي چي د بنده د نيك بختي نځېنه داده چي پر ده باندي د الله جل جلاله او د هغه د نبي (صلى الله عليه وسلم) اطاعت اسانه سي او د ده افعال د سنت په برابر سي او ده ته د نيكو څلگو ملگرتيا په برخه سي او د خپلو قريبانو او دوستانو سره د ښو اخلاقو توفيق يې په برخه سي او د الله جل جلاله د مخلوق سره يې ښه عمومي وي او د مسلمانانو خوا خوږي يې عادت وي او د خپلو وختونو ساتنه کوي (يعني خپل وخت نه ضايع کوي).

يو چا پوښتنه ورڅخه وکړه چي د سُنّت د اتباع طريقه څنگه ده؟ وې فرمايل د بدعتو څخه ځان ساتل او د هغه عقايدو او احکامو اتباع چي پر هغه باندي د اسلام د اولينو عالمانو اجماع ده او د هغو اقتداء لازم گڼل.

ابوبکر ترمذي رحمۃ الله عليه

فرمايي چي د همت کمال د هغه د ټولو صفتونو سره د محبت د خاوندانو ماسيوا هيچا ته تر لاسه سوي نه دی دا درجه دوی ته محض د سُنّت د اتباع او د بدعت د پرېښودلو له کبله تر لاسه سوه ځکه چي نبي عليه السلام تر ټول مخلوق څخه زيات د همت خاوند او تر ټولو څخه زيات واصل الی الله وو.

فايده: - د صوفيانو په اصطلاح کي همت تصرف او توجه ته وايي چي معنایې دا ده چي يو څوک د خپل تخيل قوت د يوه کار د کېدو يا نه کېدو خوا ته جمع کړي، دلته ممکن دی چي همدغه مراد وي خو د نبي عليه السلام څخه د تصرف او همت اصطلاح استعمال هيڅ

خای صراحتاً ثابت نه دی ځکه غالباً دلته د همت لغوي
معنا مراد ده يعني د دين په کارو کي چسپاندي او
ټينگوالی، والله سبحانه و تعالی اعلم.

ابو الحسن وراق رحمة الله عليه

فرمايي چي بنده الله جل جلاله ته يوازي د الله جل
جلاله په مرسته او د هغه د خوږ نبي صلى الله عليه وسلم د
امرونو د اقتداء په مرسته رسېدلای سي او څوک چي د
الله جل جلاله سره د وصل کېدو لپاره د نبي عليه السلام د
اقتداء ماسيوا بله طريقه خپله کړي هغه د هدايت د
ترلاسه کولو لپاره گمراه سو.

ابراهيم بن شيبان رحمة الله عليه

دغه بزرگ د عبدالله مغربي رحمة الله عليه او ابراهيم خواص
رحمة الله عليه په ملگرو کي دی د بدعاتو څخه سخته کرکه
کوونکی او پر بدعتيانو باندي سخت رد ويونکی د کتاب

او سُنّت پر طريقي باندې ٽينگ ولاړ وو او د پخواني امامانو
 او مشايخو طرزي يې لازم گڼي تر دې حده چي د عبدالله بن
 منازل رحمۃ الله عليه د ده په هکله فرمايي چي ابراهيم بن شيبان
رحمۃ الله عليه پر ټولو فقراوو او د اداب او معاملات پر خاوندانو
 باندې د الله جل جلاله لخوا يو حجت دی.

ابو عمر زجاجي رحمۃ الله عليه

دی د زاهدانو نامتو امام جنيد بغدادی رحمۃ الله عليه او سفيان
 ثوري رحمۃ الله عليه د ملگرو څخه دي فرمايي د جاهليت په
 وخت کي د خلکو دا رواج وو چي د هغه شيانو اتباع يې
 کوله چي د دوی عقلونو به ښه گڼل بيا نبي عليه السلام
 راغی او دوی ته يې د شريعت د اتباع کولو وفرمايل نو
 صحيح او سالم عقل هغه دی چي د شريعت ښه، ښه
 وگڼي او د شريعت مکروهات ناخوښه وگڼي.

ابو یزید بسطامي رحمۃ اللہ علیہ

فرمائي ما دېرش کاله مجاهده وکړه خو ما ته هېڅ مجاهده تر علم او د علم تر اتباع څخه زیاته سخته معلومه نه سوه که د عالمانو اختلاف نه وای زه په مصیبت کې لوېدم بې شکه د عالمانو اختلاف رحمت دی (خو هغه اختلاف چې د توحید په تجربه کې وي هغه رحمت نه دی) او اتباع یوازي د سُنّت د اتباع نوم دی (ځکه چې د سُنّت د علم پرته بل شي ته د علم ویلو حق نسته).

یو پلا یو بزرګ د ده سیمې ته راغلی په ښار کې د هغه بزرګ د ولایت او بزرګۍ آواز ه سوه ابو یزید بسطامي رحمۃ اللہ علیہ هم د هغه د لیدلو نیت وکړ خپل یوه ملګري ته یې وویل درځه چې د ده بزرګ ووينو.

ابو یزید رحمۃ اللہ علیہ د خپل ملګري سره د هغه بزرګ کره ورغی دغه بزرګ د کور څخه د لمانځه دپاره راووتی چې مسجد ته ننوتی د قبلي خوا ته یې ټو کړل ابو یزید رحمۃ اللہ علیہ

چي دا وليدل بيرته راوگرځېدی سلام يې لاهم نه ورو
اچوی او وې فرمايل دا شخص د نبي عليه السلام په ادابو
کي پر يوه ادب توفيق نه لري چي هغه ادا کړي د ده څخه
څه هيله وساتل سي چي دی به د الله ولي وي.

امام شاطبي رحمۃ الله عليه په خپل کتاب اعتصام کي د دغه
پيښي د نقلولو وروسته ليکي چي د ابو يزيد دغه وينا يو
ډېر غټ بنسټ دی د دې څخه معلوم سو چي د سُنت
پرېښودونکي ته د ولايت درجه نه ترلاسه کيږي که څه
هم د سُنت پرېښودل د ناپوهۍ له کبله وي.

اوس تاسي فکر وکړئ چي څوک په ډاگه د سُنت په
پرېښودلو او پر بدعتو باندي ټينگار کوي هغوی د بزرگۍ
او ولايت سره څه اړيکي هم درلودلای سي؟

ابو محمد بن عبد الوهاب ثقفی رحمۃ الله عليه

فرمايي چي الله جل جلاله فقط هغه اعمال قبلوي چي
صحيح وي په صحيح کي هم هغه اعمال مقبوله دي چي
خاص د ده لپاره وي او په خاص کي هم هغه مقبوله دي

چي د سُنّت په برابر وي.

د ابو يزید رحمۃ اللہ علیہ وينا ده چي که تاسي د يوه شخص
بنکاره کرامتونه ووينی تر دې حده چي هغه په هوا کي
الوحي په دې باندي هيڅکله دوکه مه خورئ تر هغه
وخته پوري د هغه د بزرگۍ او ولايت عقیده مه ساتئ
ترڅو چي دا نه ووينی چي په امر او نهي، روا او ناروا، د
شريعت د حدودو ساتنه او ادبو کي د ده څه حال دی.

سهل تستري رحمۃ اللہ علیہ

فرمايي چي بنده کوم فعل د نبي عليه السلام د اقتداء
پرته کوي که څه هغه نېکي وي او که گناه د نفس عېش
دی، او کوم فعل چي په اقتداء او اتباع سره کوي هغه پر
نفس باندي سختي او تکليف دی ځکه چي نفس هيڅکله
د اقتداء او اتباع خواهش نه کوي او زموږ د طريقې اصل
مقصد همدا دی چي د نفس د اتباع څخه ځانونه وساتو.
دا يې هم وفرمايل چي زموږ (د صوفيانو) اووه اصوله دي
يو د الله د کتاب سره ټينگي اړيکي، دويم د نبي عليه السلام

د سنت اقتداء، دریم په خوراک، چنباک او د استعمال په شیانو کې د دې خیال ساتل چې حرام او ناروانه وي څلورم خلک د تکلیف څخه ساتل، پنځم د گناهونو څخه ځان ساتل، شپږم توبه، اووم د حقوقو اداينه.

دا یې هم وفرمایل چې د درو شیانو څخه مخلوق نا امیده سو توبه لازم گنل، د نبي علیه السلام د سنت اتباع او مخلوق له خپل ضرر څخه ساتل، یو چا پوښتنه ورڅخه وکړه چې غټ ظرف څه دی؟ وې ویل د سنت اتباع.

ابو سلیمان داراني رحمۃ الله علیه

فرمایي چې زیاتره وخت زما په زړه کې د صوفیانو په حقیقتو او معارفو کې یوه خاص خبره راوگرځي او تر ډیرې مودې پورې مې په زړه کې راگرځي خو زه دا د دوو عادلانو شاهدانو د شهادې پرته نه قبلوم دغه عادلان شاهدان کتاب الله او سنت دی.

ابو حفص حداد رحمة الله عليه

فرمايي کوم شخص چي هر وخت خپل افعال او احوال د کتاب الله او سنت په تله کي نه تلي او خپل قلبي پيښي شکمني نه گڼي هغه د تصوف د لاري په خلکو کي مه شمېره د ده څخه د بدعت حقيقت وپوښتل سو وي فرمايل په احکامو کي زياتوب يعني تر شرعي حده تجاوز، د نبي عليه السلام په سنتو کي سُستي، د خپلو خواهشاتو او د خلکو د بې باوره رايو پيروي، د پخوانيو بزرگانو اتباع او اقتداء پرېښودل دي او هيڅ صوفي ته يو اوچت شان د صحيح اتباع پرته تر لاسه سوې نه دی.

حمدون قصار رحمة الله عليه

يو چا پوښتنه ورڅخه وکړه چي د خلکو پر اعمالو باندي نيوکه د يوه شخص لپاره کله روا کيږي وي فرمايل

کله چي هغه دا وگڼي چي احتساب او امر بالمعروف راباندي فرض سوی دی (فرضېدل داسي دی چي څوک امر بالمعروف کړل سي هغه د ده تر لاس يا قدرت لاندي وي يا دا يقين وي چي زما خبره مني او داسي نور) يا بېره وي چي په بدعت کي اخته کېدو وروسته هلاکېږي او دی دا گمان لري چي زما په ويلو سره د دې څخه خلاصون مومي.

دا يې هم وفرمايل چي څوک د يوه صالح انسان پر حال نظر کوي هغه ته خپله گناه او د الله د لاري د خلکو د درجو څخه خپل شاته پاته کېدل معلومېږي.

علامه شاطبي رحمۃ الله عليه فرمايي د دغه وينا غرض دا دی چي خلک د پخوانيو بزرگانو د اقتداء خواته تشويق کړل سي ځکه چي همدغه خلک د سُنّت خاوندان دي.

احمد بن ابي الحواري رحمۃ الله عليه

فرمايي څوک چي يو کار د سُنّت د اتباع پرته کوي هغه کار يې باطل دی.

جنید البغدادي رحمۃ اللہ علیہ

یو چا د ده مخ ته وویل چي پر عارفینو یو حال داسي
راځي چي ټوله حرکات او اعمال پریري د الله جل جلاله
تقرب ترلاسه کړي جنید بغدادي رحمۃ اللہ علیہ وفرمايل دا د
هغه خلکو وینا ده چي د اعمالو د ساقطېدو منونکي دي.

او وې فرمايل چي زه که زر کاله هم ژوندی پاته سم پخپل
اختیار سره په طاعاتو او عبادتو کي یوه ذره هم کمبوتیا نه
راولم هو که مغلوبه او مجبوره سم هغه جلا خبره ده.

دا یې هم وفرمايل چي عقلاً د الله جل جلاله سره د
وصل کېدو خومره لاري کېدلای سي د نبي علیه السلام د
سنتو د اتباع پرته هغه ټوله لاري پر مخلوقاتو بندي کړل
سوي (يعني د نبي علیه السلام د اقتداء پرته هيڅوک د
الله نژدیکت ترلاسه کولای نه سي څوک چي داسي دعوه
وکړي هغه درواغجن دی).

وې فرمايل زموږ دغه مذهب د کتاب او سنت پابند

دی، وې فرمايل څوک چي قرآن شريف حفظ^(۱) نه کړي او د نبي عليه السلام حديث نه وليکي په دغه معامله (تصوف) کي د هغه اقتداء په کار نه ده ځکه چي زموږ علم د کتاب او سنت پابند دی او وې فرمايل چي د نبي عليه السلام د حديث څخه د دې تاييد کيږي.

ابو عثمان جيري رحمۃ الله عليه

فرمايي د الله جل جلاله ملگرتيا او صحبت په درو شيانو ترلاسه کيږي يو حسن ادب، دويم د هېبت دوام، دريم مراقبه او د نبي عليه السلام ملگرتيا او صحبت د سنت په اتباع او د شريعت ظاهر په لازم گڼلو سره ترلاسه کيږي د اولياوو ملگرتيا او صحبت په ادب، احترام او خدمت سره ترلاسه کيږي د ځکندن په وخت کي کله چي د ده بڼه واوښته زوی يې له ډېره غمه خپل کالي

۱: د قرآن شريف د حفظ څخه غالباً مراد دا دی چي د قرآن شريف پر احکامو يې نظر وي او تلاوت يې کوي همدا رنگه د حديث د ليکلو څخه مراد د ضروري حديثو د مضمونو حفظ دی لکه څنگه چي د پخوانيو او اوسنيو مشايخو د کړو څخه ښکاره دي، مفتي محمد شفيع

خيري کړل ابو عثمان رَحْمَةُ اللَّهِ عَلَيْهِ سترگي را روڼي کړې او وې ويل زويه! په ښکاره اعمالو کې د سُنّت خلاف کول دا په باطن کې د رياء د موجودتيا نڅښه ده، ده فرمايل چې څوک پر خپل نفس باندي په قول او فعل کې سُنّت حاکم وگرځوي هغه په حکمت سره خبره کوي او څوک چې په قول او فعل کې خواهشات حاکم گرځوي هغه په بدعت سره خبره کوي، د الله جل جلاله وينا ده:

وَإِنْ تُطِيعُوهُ تَهْتَدُوا

[نور ۵۴]

ژباړه: - او که طاعت وکړ تاسو د ده نو لاره به بيا مومي.

ابو الحسين نووي رَحْمَةُ اللَّهِ عَلَيْهِ

فرمايي څوک چې تاسي وويني چې د الله جل جلاله په نزديکت کې هغه د يوه داسي حال دعوه لري چې دی د شرعي علم تر حده وباسي تاسي هغه ته مه ورځئ.

محمد بن فضل بلخي رحمۃ اللہ علیہ

فرمائي د اسلام زوال په څلورو شيانو دی يو دا چي خلک پر علم باندي عمل نه کوي دويم دا چي د علم خلاف کار کوي دريم دا چي د کوم شي علم ولري هغه تر لاسه نه کړي څلورم دا چي خلک د علم د تر لاسه کولو څخه راوگرځوي، علامه شاطبي رحمۃ اللہ علیہ فرمائي دا د ده وينا ده او زموږ د وخت د صوفيانو په عمومي توگه همدا حال سو، او وې فرمايل چي د الله جل جلاله سره تر ټولو زيات معرفت ساتونکی هغه څوک دی چي د ده د اوامرو په اتباع کي تر ټولو زيات زيار باسي او د ده د رسول (صلی الله عليه وسلم) اتباع تر ټولو زياته کوي.

شاه کرمانی رحمۃ اللہ علیہ

فرمائي څوک چي خپل نظر د محارمو څخه خوندي وساتي خپل نفس د شبهاتو څخه وساتي، خپل باطن خپروونکی ذبيح الله صديقي

همېش په مراقبه سره آباد وساتي، خپل ظاهر د سُنّت په اتباع بنايسته کړي او خپل نفس د حلالو عادي وگرځوي د هغه پوهنه هيڅکله نه خطا کيږي.

ابو سعيد خراز رحمۃ الله عليه

فرمايي کوم باطني حالت چي د شريعت د ظاهر خلاف وي هغه باطل دی.

ابو العباس ابن عطاء رحمۃ الله عليه

دی د جنید بغدادی رحمۃ الله عليه د زمانې دی فرمايي څوک چي پر خپل نفس الهي ادا ب لازم وگرځوي الله جل جلاله د هغه زړه د معرفت په نور ډکوي او هيڅ مقام تر دې اعلا او عزتناکه نه دی چي بنده په اوامرو او اخلاقو کي د نبي عليه السلام اتباع کوي، وې فرمايل تر ټولو غټ غفلت دا دی چي بنده د خپل رب څخه غافله وي او د هغه د معاملي د ادا څخه څخه غافله وي.

ابراهيم خواس رحمة الله عليه

فرمايي علم د روايتو د ډېر نېست نوم نه دی بلکه عالم هغه څوک دی چي د خپل علم اتباع کوي او پر هغه باندي ځي او د نبي عليه السلام د سنتو اقتداء کوي که څه د ده علم لږ وي، يو چا پوښتنه ور څخه وکړه چي عافيت څه شي دی؟ وې فرمايل:

دين بلا بدعة وعمل بلا آفة وقلب بلا شغل ونفس بلا شهرة.
ژباړه: - دين د بدعت پرته او عمل د آفت پرته (يعني د بدعت آفت په کي نه وي) او فارغه زړه چي (د الله ماسيوا د بل چا) شغل نه ولري او نفس چي په هغه کي د شهوت غلبه نه وي.

وې فرمايل (رشتيني) صبر دا دی چي د کتاب او سنتو پر احکامو په ټينگه ولاړ وي.

بنان حمال رحمة الله عليه

د ده څخه پوښتنه وسوه چي د صوفيانو د احوالو اصل چه دی؟ وې فرمايل څلور شيان، اول د کوم شي چي الله جل جلاله پخپله ذمه اخيستي ده پر هغه باندي باور او توکل کول (يعني رزق)، دويم په الهي احکامو ټينگ اوسېدل، دريم د زړه ساتنه (د بې معنا فکرو څخه) څلورم له جهان څخه فارغېدو ورسته توجه فقط د الله جل جلاله خوا ته ساتل.

ابو حمزه بغدادی رحمة الله عليه

فرمايي کوم شخص ته چي د حق لاره معلومه سي هغه ته پر دې باندي تلل هم اسانېږي او الله جل جلاله ته د رسېدو د لاري لپاره د نبي عليه السلام د سنت پرته هيڅ لارښود په احوال، افعالو او اقوالو کي د متابعت نسته.

ابو اسحاق رقاشي رحمۃ اللہ علیہ

فرمايي يو څوک که دا معلومول غواړي چي زه د الله جل جلاله په نظر کي خوښ یم که نه نو د الله جل جلاله د ميني نڅښه داده چي د الله جل جلاله طاعت او دهغه در رسول (صلى الله عليه وسلم) متابعت ته پر ټولو کارو ترجيح ورکړي د دې خبري دليل د الله جل جلاله دا وينا ده:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

[آل عمران ۳۱]

ممشاد دينوري رحمۃ اللہ علیہ

فرمايي د مريد د ادابو مغز دا دی چي د مشايخو احترام او عزت لازم وگڼي د طريقت د وروڼو د حرمت خيال وساتي د اسبابو زيات فکر نه کوي او پر خپل نفس باندي د شريعت د ادابو پوره ساتنه کوي.

ابو علي روزباري رحمۃ اللہ علیہ

يو چا ورته وويل ځيني صوفيان ساز او سندري اوري او
وايي دا زموږ لپاره حلال دي ځکه چي موږ داسي درجي
ته رسېدلي يو چي د احوالو اختلاف اثر نه راباندي کوي
ده وفرمايل دا يې رشتيا وويل چي دوی ورسېدل خو الله
جل جلاله ته نه بلکه دوزخ ته ورسېدل.

ابو محمد عبدالله بن منازل رحمۃ اللہ علیہ

فرمايي څوک چي په شرعي فريضو کي يوه فريضه
ضايع کوي الله جل جلاله هغه د سنتو په اضاعت کي اخته
کوي او څوک چي د سنتو په اضاعت کي اخته سني هغه
ډېر ژر په بدعتو کي اخته سي.

رواجي بدعتونه

څرنگه چي د بدعتو هيڅ شرعي بنسټ نسته هر وخت او هر هېواد کي د هري طبقې او هر طبيعت خلک د بدعت نوي نوي طريقې راباسي چي شمېر يې ممکن نه دی په اصولي توگه د بدعت پېژندنه او د دې تاوانونه د قرآن او حديث او د پخوانيو بزرگانو د ويناگانو څخه معلومېدو وروسته د بدعاتو تفصيل جمع کولو ته اړتيا نسته خو ډېر خلک او ناپوهان نه سي کولای چي د بدعت د پېژندنې د اورېدو وروسته دا د خپلي زمانې د رواجي بدعاتو سره برابر کړي چي فلانی کار بدعت دی او که نه.

ځکه ضروري دی چي په هره زمانه کي کوم بدعتونه رواج سي هغه د ټاکلو او شمېرولو وروسته خلکو ته وښودل سي د دې لپاره د اهل سُنّت عالمانو الحمد لله بې شمېره کتابونه ليکلي دي دا دي خامخا وکتل سي د بهشتي زيور او اصلاح الرسوم کتنه هم کافي ده دلته ځيني رواجي بدعات بيانېږي.

د صلوٰۃ و سلام رواجي طريقه

پوښتنه: - په ځيني مسجدو کي ځيني خلک داسي کوي چي د جمعي د لماتځه يا نورو لمونځو وروسته په جماعت سره ودريري په لوړ برغ سره دغه لاندي سلام وايي:

يا رسول سلام عليك يا نبي سلام عليك

او دا رنگه نور دوی دا لازم گڼي په دغه خلکو کي د ځينو عقیده ده چي نبي عليه السلام دغه مجلس ته راځي يا هر ځای حاضر او لېدونکی دی ځکه دغه سلام پخپله اوري او جواب يې ورکوي څوک چي دا رنگه نه کوي پر هغو ملامتيا کوي او قسما قسم خبرو يې رنگ وربدوي د دې په پايله کي عموماً په مسجدانو کي جگړه پيدا سي پوښتنه دا ده چي آيا دا رنگه سلام وړاندي کول په مسجدانو کي روا دی؟ او د مسجدانو متوليانو ته د دې اجازه ورکول په کار ده که نه؟

پ: - چيري چي پر دغه ذکر سوې طريقه صلاۃ او

سلام وويل سي هلته:

١:- نبي عليه السلام راځي.

٢:- يا د راتلو پرته پخپله سلام اوري.

٣:- يا ملايكي دغه صلاة او سلام نبي عليه السلام ته

رسوي په دغه کي کومه خبره صحيح ده؟

ج:- پورته طريقې باندي په ولاړه صلوٰة او سلام
څرنګه دی او که په ولاړه نه وي بيا يې څه حکم دی؟

٥:- په مسجد کي دننه دغه صلوٰة او سلام څه حکم

لري او تر مسجد دباند يې څه حکم دی؟

جواب:- تر جواب دمخه په دې پوهېدل په کار دی

چي په اسلام کي ټول عبادتونه لمونځ، روژه، د الله ذکر د

قرآن تلاوت او داسي نور ټولو لپاره يو څه ادا، شرطونه

او حدود سته چي د هغو په لحاظ ساتلو سره که دغه

عبادتونه وسي ډېر زيات ثواب او د دنيا او آخرت کاميابي

ده د دغه حدود او شرايطو څخه که جلا بله لاره خپله

کړل سي بيا د ثواب پر ځای عذاب او ګناه ده لمونځ په

ټولو عبادتو کي افضل دی خو د لمر راختلو او لوېدلو په

وخت کي لمونځ حرام دی په ټاکلو رکعتو کي که يو

رکعت زیات کړي دا حرام دی د جماعت لمونځ سنت
 مؤکده دی په دې سره د لمانځه په ثواب کې اووه ویشته
 چنده زیاتوب راځي خو که یو څوک نقلي لمونځ په
 جماعت سره کوي دا منع او گناه ده روژه څومره غټ
 عبادت دی او ثواب یې زیات دی خو په دواړو اخترو او
 ایام نحر کې روژه نیول حرام دی د قرآن شریف تلاوت
 غوره عبادت دی خو د رکوع او سجده په حالت کې
 تلاوت منع دی او په داسې ځایو کې چې خلک یې اورېدو
 ته متوجه نه وي په لوړې برخه سره تلاوت ناروا دی همدا
 رنگه پر نبي علیه السلام درود او سلام غوره عبادت دی
 برکتونه موجبوي د دنیا او آخرت سعادت دی خو د نورو
 عبادتو په شان د دې هم اداب او شرایط دي چې د هغو پر
 خلاف کولو سره د ثواب پر ځای گناه لازمېږي.

الف:- په یاد سوي شکل سره په مسجدو کې د درود او
 سلام په نامه جنگ او جگړه کېږي دې ته د درود او سلام
 نمایش ویل کېدای سي درود او سلام ورته ویل صحیح نه
 دی ځکه چې د ډیرو بدیو د یوځای کېدو له کبله ناروا دي.
۱:- تر ټولو اول دا خبره ده چې مسجد د ټولو

مسلمانانو ګډ د عبادت ځای دی په دې کې هېڅ فرد یا ډله د فرایضو او واجبو ماسیوا د بل کار اجازه نه لري چې هغه د نورو خلکو په انفرادي عبادت لمونځ، تسبیح، درود او د قرآن شریف په تلاوت کې فرق راوړي که څه هم دغه کار د ټولو په نزد روا او ښه وي فقهاوو په ډاګه کړي دي چې په مسجد کې په لوړ برخه تلاوت یا ذکر کول چې د خلکو په لمانځه، تسبیح یا تلاوت کې فرق راځي ناروا دی. (۱)

ښکاره خبره ده کله چې په مسجد کې په لوړ برخه د قرآن د تلاوت او د ذکر اجازه نسته درود او سلام لپاره څرنگه اجازه کېدلای سي.

۲: - د یوه لمانځه وروسته په اجتماع او التزام سره په لوړ برخه درود او سلام ویل نه د نبي علیه السلام څخه ثابت دی نه د اصحابو کرامو، تابعینو، امامانو او پخوانیو بزرګانو څخه ثابت دی که دا کار د الله جل جلاله او د نبي علیه السلام په نزد غوره او ښه وای اصحابو کرامو، تابعینو او امامانو به یې پابندي کوله خو په ټول تاریخ کې یوه پېښه هم داسې نقل شوې نه ده د دې څخه معلوم سو چې دوی د

درود او سلام لپاره دارنگه اجتماع جوړول او دا لازم گڼل
بدعت او ناروا گڼي په دې هکله په صحيح بخاري او
مسلم کي د بي بي عايشې رضي الله عنها څخه د نبي عليه السلام وينا
نقل سوې ده چي:

من احدث في امرنا هذا ما ليس منه فهو رد.

يعني کوم شخص چي زموږ په دين کي يو نوی شی داخل
کړي چي هغه په دې کي داخل نه وو نو هغه مردود دی.

او په صحيح مسلم کي د جابر رضي الله عنه روايت دی:

وشر الامور محدثاتها وکل بدعة ضلالة.

يعني بدترين کارونه هغه نوي شيان دي چي پخپله
ايجاد سي او هر نوی ايجاد عبادت گمراهي ده، د عبادت
په نامه په دين کي د يوه نوي شي زياتوب دا معنا لري چي
د نبي عليه السلام ښووني ناقصه دي او د شاه ولي الله
محدث دهلوي رحمته الله عليه په وينا د دين د بدلون لار ده ځکه
اصحابو کرامو او تابعينو په دې هکله د ډېر احتياط څخه
کار اخيستی دی حذيفه رضي الله عنه وفرمايل:

کل عبادة لم يتعبدها اصحاب رسول الله صلى الله عليه
وسلم فلا تعبدوها (الي) وخذوا بطريق من كان قبلکم... الخ.

په دایره کي وي هغه دا ځيني واخلي او دغه الفاظ پر وایي:
 كل حق من حقوق الله من الفرائض والواجبات
 والكفارات و المنذورات بعضها ادیت و بعضها لم تو دالان
 عاجز عن ادائها و اعطيناه هذه المنحة الشريفة على هذه
 النقودات في حيلة الاسقاط رجاء من الله تعالى ان
 يغفرله... الخ.

وروسته دا پر خلگو وگرځول کيږي درې پلا یې پر
 خلگو وگرځوي وروسته نیمې پیسې امام او نیمې پیسې
 پر غریبانو وېشل کيږي.

زید د یوه مسجد امام دی هغه دا رواج پرې ایښی دی
 وایي چي د دې رواج دلیل او ثبوت په شریعت کي هیڅ
 نسته ځکه دا بدعت دی خلک پر زید ملامتیا کوي زید که
 څه هم حنفي مذهب دی خو خلک وهابي ورته وایي او د
 دغه حيله پر روايت د پلار او نيکه دليل راوړي آیا زید پر
 حق دی او که پر باطل، د دغه رواجي حيلې څه حکم دی؟
 ځيني پلا د گډ میراث څخه پیسې راوړل کيږي چي ځيني
 وارثان هغه وخت موجود نه وي ځيني پلا یتیمان کوچنيان
 پاته سي آیا دغه پیسې اسقاط ته راوړل کېدای سي که نه؟

خبردارۍ: - دا خبره دي په پام کي وي چي دا ټوله خبري د انفرادي درود او سلام په هکله نه دي ځکه په انفرادي توگه د زيات درودو ويلو فضایل په حديث او قرآن کي راغلي دي اصحابو کرامو او تابعينو همداسي کول د دې دپاره نه خو يو وخت ټاکلی دی او نه شمېر څومره چي يې په وس پوره وي هغومره دي وايي فقط د دې په رواجي اجتماعي بڼه باندي نيوکه ده.

په اسلام کي تر لمانځه څخه زيات هيڅ عبادت نسته خو د نقلو جماعت ته فقهاوو او امامانو په اتفاق سره مکروه ويلي دي اوس د بل شي لپاره جماعت جوړول او هغه همېش او لازم گڼل څرنگه روا کېدای سي خصوصاً کله چي کوونکي پر دې باندي د فرضو او واجبو څخه زيات ټينگار ولري څوک چي داسي نه کوي پر هغو ملامتيا کوي دا په هيڅ حال کي روا نه دی بالفرض که دغه کار بدعت نه وای زيات تر زياته يو نقلي کار به وای او پر يوه نقلي کار باندي د فرضو او واجبو په رنگه ټينگار کول او خلک دې کار ته مجبورول د دې حق نه لري.

الله جل جلاله او نبي عليه السلام چي پر يوه کار باندي

څوک مجبوره کړې نه وي بل څوک هم د دې حق نه لري،
پر دې باندي خلک ملامتول او پېغور ور کول يوه مسخـله
کبيره گناه ده دوی په ناپوهۍ کي داسي کوي فکر نه وهي
چي پخپله د دوی په نزد هم دغه کار زيات تر زياته
مستحب او نفل دی د يوه نفل لپاره ځان په کبيره گناه
اخته کول پوهي نه ده.

۳: - د خطاب الفاظ يا رسول يا نبي که په دغه عقیده
وي چي څرنگه الله جل جلاله هر وخت او هر ځای حاضر
او ناضر دی د کاینات هر برخه اوري او ويني همدا رنگه
(معاذالله) نبي عليه السلام هم په دغه الهي صفتو کي
شريک دی نو دا ښکاره شرک او د نصاراوو په رنگه
رسول ته د خدای درجه ورکول دي، که دا عقیده وي چي
نبي عليه السلام دغه مجلس ته راځي که څه هم د
معجزې په شکل داسي ممکن دی خو د دې لپاره
ضروري دی چي په قرآن او حديث کي د دې ثبوت وي
مگر په هيڅ آيت يا حديث کي داسي يادونه نسته د
ثبوت او دليل پرته له خپله ځانه يوه معجزه جوړول پر
نبي عليه السلام درواغ تړل دي نبي عليه السلام فرمايي:

من كذب على معمداً فليتبوء مقعده من النار.

يعني څوڪ چي پر ما د درواغو يوه خبره وټري هغه ته په کار دی چي خپل ځای دوزخ وگڼي.

که دارنگه هيڅ غلطه عقیده نه وي بياهم شکمن توري دي چي دغه فاسده عقیده لاره پيدا کوي ځکه د دې څخه ځان ساتل ضروري دی د صحيح مسلم په حديث کي نبي عليه السلام خپل مريي ته ياعبدي ويلو څخه ځکه منع وکړه چي په دغه الفاظو سره خطاب کي د شرک وهم سته البته د نبي عليه السلام د زیارت ومخ ته د خطاب په الفاظو سره سلام ويل د سنت څخه ثابت او مستحب دی ځکه چي هلته د نبي عليه السلام له خوا پخپله د سلام اورېدل او جواب ورکول د حديثو د روايتو څخه ثابت دی.

لنډه دا چي د نبي عليه السلام د زیارت ماسيوا په نورو ځايو کي که د خطاب د الفاظو سره هر ځای د نبي عليه السلام د حاضر او ناظر کېدو عقیده وي دا ښکاره شرک دی او که مجلس ته د راتلو عقیده وي دا پر نبي عليه السلام باندي درواغ او بهتان دي که دغه دواړي غلطی

عقیدې نه وي بيا هم داسي الفاظ ځکه منع دي چي د شرک و هم سته.

بيا پر دغه ناروا کار باندي ټينگار کول بله گناه ده د فرضو او واجبو په رنگه دا ضروري گڼل دريمه گناه ده دا رنگه نه کوونکي بې گناه مسلمانانو ته بد و رد ويل او پېغور ورکول خلورمه گناه ده په مسجدو کي په لوړ برغ داسي ويلو سره د نورو خلکو شغل خرابول پنځمه گناه ده.

فتاوی عالمگیری کي راغلي دي:

ما يفعل عقيب الصلوة مکروهة لان الجهال يعتقدونه سنة او واجبة.

يعني کوم خلک چي تر لمانځه وروسته ذکر، درود يا سلام او داسي نور په لوړ برغ کوي دا مکروه دي ځکه چي ناپوهان يې سنت يا واجب گڼي.

د قرآن شريف او نبي عليه السلام د ښووني څخه د ناپوهي له سببه ډېر نیک خلک هم دا گڼي چي دا کار د نبي عليه السلام سره د ميني نخښه ده ځکه دوی گډون پکښي کوي د نبي عليه السلام سره د ميني جذبه پېشکه د قدر وړ ده خو بې ځايه استعمال يې داسي دی لکه يو څوک چي د

الله جل جلاله په مینه کي د ماښام د درو رکعتو پر ځای خلور رکعتونه وکړي او د ځانه سره چورت ووهي چي یو رکعت مي زیات وکړ تر نورو زیات ثواب را رسیږي خو هغه د خپلو درو رکعتو ثواب هم لاسه ورکوي.

لنډه دا چي په اجتماع او لازم گڼلو سره په مسجدو کي په ولاړ په لوړ بڼه سره د درود او سلام ویلو رواجي طریقه د شرعي خلاف د جنگ او جگړې پیلامه ده او مسجدونه د اختلافاتو مرکز گرځول دي ځکه د مسجدو پر متولیانو او د حکومت پر خاوندانو لازم دی چي په مسجدو کي هیڅکله د دې اجازه ور نه کړي که یو څوک غواړي چي داسي وکړي هغه دي پخپله کور کي کوي چي لږ تر لږه مسجدونه د شر او شور او منځني شخړو څخه خوندي وي.

پ: - پورتنی جواب کي په ډاگه سوه چي دغه مجلس ته د نبي علیه السلام راتلل په هیڅ شرعي دلیل سره ثابت نه دی دا پر نبي علیه السلام بهتان دی نبي علیه السلام پخپله د دې خبري فیصله په یوه حدیث کي دارنگه کړې ده:

من صلی علی عند قبری سمعته و من صلی علی نائیا ابلغته. (۱)

يعني څوک چي زما قبر ته نژدې درود او سلام وايي هغه زه پخپله اورم او څوک چي له ليري څخه درود او سلام استوي هغه (د ملايکو په ذريعه) وماته را رسول کيږي.

ج: - څرنگه چي ذکر او د قرآن شريف تلاوت په ولاړه، ناسته او په پروته هر رنگه روا دی همدا رنگه درود شريف هم هر رنگه روا دی هو يو څوک که په ولاړ درود ويل اړين او د دې خلاف بې ادبي گڼي دا له خپله ځانه يو غير واجب کار واجب گرځولو له کبله ناروا دی خصوصاً چي نبي عليه السلام په لمانځه کي په ناسته د درود ويلو سنت جاري کړی دی بيا په ناسته درود ويلو ته بې ادبي ويل د الله جل جلاله د امر او د نبي عليه السلام د بنووني مخالفت دی دا داسي دی لکه يو څوک چي ووايي چي قرآن شريف يوازي په ولاړه ويل په کار دی په ناسته ويل بې ادبي ده.

د: - د دې جواب په الف برخه کي ښکاره سو چي په ياد سوي طرز باندې سلام ويلو لپاره اجتماع جوړول او دا لازم گڼل د ډيرو گناهو مجموعه ده چي په مسجد کي هم ناروا دی او تر مسجد دباندې هم، فرق دا دی چي که يو څوک په مسجد کي په ناسته مسنون درود او سلام الفاظ

په لوړ ږغ سره داسي ووايي چي په مسجد کي ناست نورو خلکو په شغل کي فرق راځي دا هم ناروا دی او تر مسجد دباندې يې گنجایش سته، والله سبحانه وتعالى اعلم.

هر څوک خپل قبر ته ځي او د خپلو کړو جواب ورکوي په دغه کارو کي ډله جوړول او پخواني پلرني رواجو باندې ضد او بې ځايه ټينگار دي پرېښودل سي په کار دی چي د نبي عليه السلام په ښوونو کي دي غور او فکر وکړل سي د دنيا په ټولو کارو کي زموږ د يو او بل سره جگړې رواني دي لږ تر لږه د الله جل جلاله کور او لمونځ له هر رنگه جگړې او فساد څخه خوندي وساتل سي.

د اسقاط حيله يا دوره

د مړي د قضا سوو لمونځ، روژو، حج، زکات او نورو واجبو او فرايضو اداينه يا کفار ه څرنگه وکړل سي چي مړی يې له گناه څخه خلاص سي د دې بيان د فقه په کتابو کي بشپړه راغلی دی نن سبا په ډېرو ښارو او بانډو کي خلکو يو رواج را ايستلی دی دې ته اسقاط يا دوره وايي ناپوهانو ته

مسلمانانو ګډ د عبادت ځای دی په دې کې هېڅ فرد یا ډله د فرایضو او واجبو ماسیوا د بل کار اجازه نه لري چې هغه د نورو خلکو په انفرادي عبادت لمونځ، تسبیح، درود او د قرآن شریف په تلاوت کې فرق راوړي که څه هم دغه کار د ټولو په نزد روا او ښه وي فقهاوو په ډاګه کړي دي چې په مسجد کې په لوړ برخه تلاوت یا ذکر کول چې د خلکو په لمانځه، تسبیح یا تلاوت کې فرق راځي ناروا دی. (۱)

ښکاره خبره ده کله چې په مسجد کې په لوړ برخه د قرآن د تلاوت او د ذکر اجازه نسته درود او سلام لپاره څرنگه اجازه کېدلای سي.

۲: - د یوه لمانځه وروسته په اجتماع او التزام سره په لوړ برخه درود او سلام ویل نه د نبي علیه السلام څخه ثابت دی نه د اصحابو کرامو، تابعینو، امامانو او پخوانیو بزرګانو څخه ثابت دی که دا کار د الله جل جلاله او د نبي علیه السلام په نزد غوره او ښه وای اصحابو کرامو، تابعینو او امامانو به یې پابندي کوله خو په ټول تاریخ کې یوه پېښه هم داسې نقل شوې نه ده د دې څخه معلوم سو چې دوی د

په دایره کي وي هغه دا ځيني واخلي او دغه الفاظ پر وایي:
 كل حق من حقوق الله من الفرائض والواجبات
 والكفارات و المنذورات بعضها ادیت و بعضها لم تو دالان
 عاجز عن ادائها و اعطيناه هذه المنحة الشريفة على هذه
 النقودات في حيلة الاسقاط رجاء من الله تعالى ان
 يغفرله... الخ.

وروسته دا پر خلگو وگرځول کيږي درې پلا یې پر
 خلگو وگرځوي وروسته نیمې پیسې امام او نیمې پیسې
 پر غریبانو وېشل کيږي.

زید د یوه مسجد امام دی هغه دا رواج پرې ایښی دی
 وایي چي د دې رواج دلیل او ثبوت په شریعت کي هیڅ
 نسته ځکه دا بدعت دی خلک پر زید ملامتیا کوي زید که
 څه هم حنفي مذهب دی خو خلک وهابي ورته وایي او د
 دغه حيله پر روايت د پلار او نيکه دليل راوړي آیا زید پر
 حق دی او که پر باطل، د دغه رواجي حیلې څه حکم دی؟
 ځيني پلا د گډ میراث څخه پیسې راوړل کيږي چي ځيني
 وارثان هغه وخت موجود نه وي ځيني پلا یتیمان کوچنيان
 پاته سي آیا دغه پیسې اسقاط ته راوړل کېدای سي که نه؟

او د دایرې خلک یې اخیستلای سي که نه؟

جواب:- د اسقاط حيله يا دوره ځيني فقهاوو د داسي چا لپاره ويلي وه چي د هغه يو څه لمونځونه، روژې او داسي نور اتفاقاً قضا سوي وي د قضا راگرځولو موقع يې تر لاسه کړې نه وي د مرگ په وخت د دې وصيت وکړي خو د ده په ميراث کي دومره مال نه وي چي د ټولو قضا سوو لمونځ، روژو او داسي نورو فديه ورکړل سي، داسي نه ده چي د مړي په ميراث کي مال موجود وي هغه دي وارثان وځوري او په لږ پيسو دي دغه حيله وکړي خدای او خلک تېرباسي په درمختار، شامي او د فقه په داسي نورو کتابو کي دا په ډاگه سوي دي ورسره د دغه حيلې په شرايطو کي دا په ډاگه سوي دي چي کومي پيسې چاته د صدقې په توگه ورکړل سي هغه کس د دغه پيسو حقيقي خاوند وگرځول سي چي هر څه په کوي د هغه خوښه وي داسي نه چي محض يوه لاس څخه بل لاس ته د ورکولو لوبه وکړل سي لکه څنگه چي نن سبا په عمومي توگه په اسقاط کي داسي کيږي چي نه د ورکونکي دا اراده وي چي چاته يې ورکوي هغه په صحيح معنا د دغه پيسو خاوند دی او نه د

اخيستونکي دا فکر کېدلای سي چي کومي پيسې وما ته راکړل سوي دي زه دهغه خاوند او اختيار لرم.

دوه درې خلک سره کښيني پيسې يو او بل وگرځوي وروسته ولاړ سي او داسي گڼي چي موږ د مړي حق پر ځای کړی مړی له ټولو ذمه واريو څخه خلاص سو خو په دغه بې ځايه کار نه خو مړي ته څه ثواب ورسېدی اونه دهغه د فرائضو کفاره وسوه د دې کوونکي په مفته کي گناهکاره سوه.

په رسايل ابن عابدين کي پر دغه مسئله يوه مستقلة رساله د منة الجليل په نامه ده په دې کي ليکلي دي:

و يجب الاحتراز من ان يديرها اجنبى الابوكالة كما ذكرنا و ان يكون الوصى او الوارث كما علمت، و يجب الاحتراز من ان يلاحظ الوصى عند دفع الصرة للفقير الهزل او الحلية بل يجب ان يدفعها عازما على تملكها منه حقيقة لا تحيلا ملاحظا ان الفقير اذا ابى عن هبتها الى الوصى كان له ذلك ولا يجبر على الهبة. (۱)

لنډه دا چي د دې اولنی بنسټ ممکن دی چي يو څه

۱: منة الجليل في اسقاط ما على الذمة من كثير و قليل، جزء رسايل ابن عابدين

صحيح او د شرعي قواعدو برابر وي خو څرنگه چي نن سبا
د دې رواج دی او دا لازم گڼل کيږي دا بې له شکه ناروا او
د ډيرو فسادو د يو ځای کېدو له کبله د پرېښودلو وړ دی
يو خو فسادونه يې ليکل کيږي:

۱:- زياتره پلا د دې لپاره چي کوم قرآن شريف او
نغدي پيسې اېښودل کيږي هغه د مړي د ميراث څخه
وي او د ميراث حقداره ځيني وارثان موجود نه وي يا
نابالغه وي نو د دوی گډ ميراث د دوی بې اجازې په دغه
کار کي استعمالول حرام دی په حديث کي دي:
لا يحل مال امر مسلم الا بطيب نفس منه.

که نابالغ د دې اجازه ور هم کړي بيا هم دغه اجازه يې
په شريعت کي باور نه لري او په داسي کارو کي د نابالغ
لخوا د هغه ولي د دې اجازه نه لري چي داسي وکړي بلکه
په داسي کارو کي د نابالغ مال مصرفول د قرآن شريف له
رويه حرام دی:

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ
فِي بُطُونِهِمْ نَارًا

[نساء ۱۰]

ژباړه: - بېشکه هغه کسان چي خوري مالونه د يتيمانو په ظلم سره خبره داده چي اچوي دوی په گيدو خپلو کي اور.

۲: - بالفرض که گډ ميراث وي ټول وارثان بالغ وي او له ټولو څخه د دې اجازه هم واخيستل سي نو تجربه سوي دي چي په داسي حالاتو کي دا معلومول اسان نه دي چي ټولو په خوښه د دې اجازه ورکړې ده او که د خپلوانو او قريبانو د پېغور له بيري يې اجازه ورکړې ده، دا رنگه اجازه د ذکر سوي حديث له رويه باطله ده.

۳: - بالفرض که دا ټوله خبري نه وي ټولو بالغو وارثانو ښه په خوښه د دې اجازه ورکړې وي يا يوه وارث يا پردي شخص خاص له خپلو پيسو د دې انتظام کړی وي بيا هم له لاندې فسادو څخه خالي نه دی مثلاً د دې فقهي صورت دا کېدای سي چي کوم شخص ته اوله پلا قرآن شريف او نغدي پيسې ورکړل سي هغه د دې خاوند وگرځول سي او دا ورته سپينه کړل سي چي ته د دې خاوند او اختيارمن يې هر څه چي په کوي بيا هغه شخص پخپله خوښه د چا د زور، لحاظ او خيال ساتلو پرته د مړي لخوا و بل چا ته يې همدا رنگه ورکړي هغه بل شخص د دې خاوند وگرځوي

بيا هغه شخص يې دريم شخص ته هغه يې څلورم ته ورکړي خو په دغه رواج کي د دې خبري هيڅ لحاظ نه ساتل کيږي اول کوم شخص ته چي ورکول کيږي نه ورکونکي دا گڼي چي دا د ده سو او دې يې اختيار لري نه اخيستونکي دا گڼي د دې خبري صفا نخبه دا ده چي که دغه شخص پيسې واخلي او ځيني روان سي بل چا ته يې ور نه کړي ورکوونکي هيڅکله دا زغملای نه سي ښکاره خبره ده چي دارنگه ملکيت گرځول نه صحيح کيږي او د ملکيت گرځولو پرته هيڅ قضا، کفاره يا فديه نه معافيږي ځکه دغه کار يې بې ځايه دی.

۴:- دلته دا هم ضروري دی چي کوم شخص د دې خاوند وگرځول سي هغه د صدقې اخيستلو حقداره وي د نصاب خاوند نه وي خو په عمومي توگه د دې خبري هيڅ لحاظ نه ساتل کيږي په عمومي توگه د مسجدو امامان چي د نصاب خاوندان وي د هغه په مرسته دا کار کيږي ځکه هم دغه ټوله کار غلط او بې ځايه دی مړي ته د دې هيڅ گټه نه رسيږي.

۵:- بالفرض که د صدقې صحيح مصرف انتخاب کړل

سي او دوی په مسئله هم ښه خبر وي او لاس ته د راوړلو وروسته خپل ځان د دې خاوند او اختيارمن وگڼي وروسته د مړي خير خواهي په نظر کي نيولو سره يې وبل چاته ورکړي هغه يې دريم ته هغه يې څلورم ته ورکړي په اخير کي چي دا کوم شخص ته ورسيري هغه د دې خاوند او اختيارمن دی اوس د دغه اخيري شخص څخه دا پيسې بيرته اخيستل نيمی پر امام او نيمی پر فقيرانو وېشل د پردي شخص په ملکيت کي دهغه بې اجازې تصرف کول دی چي د پورته ذکر سوي حديث له رويه ظلم او حرام دی.

۶ :- بالفرض که دغه اخيري شخص د دغه پيسو په ويشلو او برخي جوړولو راضي هم سي او دا وگڼل سي چي دغه شخص په زور نه بلکه په خوښه په دې راضي دی بياهم د هر مړي لپاره دا لازم گڼل او لکه څنگه چي د مړي کفن او ښخول شرعي واجبات دي په هغه درجه کي دا عقيدتاً ضروري گڼل يا عملاً د ضروري په درجه کي لازم گڼل همدا احداث في الدين دی چي د شريعت په اصطلاح کي بدعت ورته وايي او د معنا په حيث سره په شريعت کي بدلون او زياتوب دی، نعوذ بالله.

د دغه رواج په پابندی سره د عامو خلکو او ناپوهانو دا
جرات کېدلای سي چي ټوله عمر دي نه لمونځ کوي، نه دي
روژه نیسي نه دي حج کوي او نه دي زکات ورکوي د مرګ
وروسته دي د یو څو پیسو په ورکولو سره دغه ټوله ګټي
ترلاسه کړي چي دا د دین د بنسټ وړانولو برابر دی الله جل
جلاله دي موږ ټولو مسلمانانو ته د دین پر صحیح لاره تلو او
د نبي علیه السلام د سنت د اتباع توفیق راپه برخه کړي.
پورته ذکر سوو فسادو ته په کتلو سره یوه مسلمان ته
دا فیصله ګرانه نه ده چي دغه خپله، دوره او د دې رواجي
رسمونه په ناپوهۍ ولاړ دي مړي ته د دې هیڅ ګټه نه
رسیږي او کوونکي یې په ډیرو ګناهو اخته کیږي، والله
سبحانه و تعالی اعلم.

مفتي محمد شفیع

د لمانځه او د روژو د فديو مسئلې

مسئله: - چا چي د لمانځه، روژې، حج يا زکات لپاره يو وصيت وکړ دغه وصيت د هغه د ميراث په دريمي برخي پوره کول پر وارثانو لازم دی که وصيت د ميراث تر دريمي برخي زيات وي بيا د ټولو وارثانو په اجازه او رضایت پوري اړه لري که دوی ټوله يا په دوی کي يو د دې اجازه ور نه کړي بيا د ګډ ميراث څخه وصيت پوره کېدای نه سي که په وارثانو کي يو نابالغ وي بيا د هغه اجازه هم باور نه لري د ميراث تر دريمي برخي څخه زيات وصيت بايد د دغه نابالغ پر برخه اثر نه واچوي^(۱).

مسئله: - چا چي وصيت کړی وي او دومره مال يې هم پرې ايښی وي چي د هغه په دريمه برخه کي ټول وصيتونه پوره کېږي بيا د وارثانو پر ذمه واجب دی چي د مړي وصيت پوره کړي په دې کي نسستي نه وکړي که د

۱: هدايه، عالمگيري، شامي

مړي د مال په موجودتيا کي د مړي د لمانځه او روژې په فديه کي په اسقاط باور وکړي مال پخپل منځ کي ووشي گناه يې د دوی پر ذمه پاته ده.

مسئله: - د وصيت کولو په صورت کي د فرايضو او واجبو اداينه داسي کېدلای سي:

۱: - د هر ورځي لمونځونه دي د وتر سره شپږ وشمېرل سي او د هر لمانځه فديه پاو کم دوه سپره غنم يا د دې قيمت دی يعني د يوې ورځي د لمونځو فديه لس نیم سپره غنم يا د دې قيمت دی.

۲: - د هري روژې فديه پاو کم دوه سپره غنم يا د دې قيمت دی د روژې مبارکي د روژو ماسيوا که يې يو نذر منلی وي د هغه فديه به هم ورکوي.

۳: - د څومره کلو او څومره مال زکات چي پاته سوی وي د هغه حساب کولو وروسته به زکات ادا کوي.

۴: - که فرضي حج يې ادا نه کړ بيا د مړي د ځای څخه به يو څوک د حج بدل لپاره استوي او د دغه شخص د لاري ټول ضروري مصرفونه به ادا کوي.

۵: - که د يو چا حق ورباندي وي د حق په برابر به هغه

ته ورکوي.

۶: - خومره سرسايي چي پاته سوي وي د هري سرسايي لپاره به پاو کم دوه سپره غنم يا د دې قيمت ورکوي.

۷: - که قرباني پاته سوې وي نو د هري قرباني لپاره د يوه پسه يا بزې قيمت يا د غوا، غويي د يوې برخي قيمت دي اندازه کړي وروسته دي دغه پيسې صدقه کړل سي.^(۱)

۸: - که د تلاوت سجدې پاته سوي وي بيا احتياط په دې کي دی چي د هري سجدې په بدل کي پاو کم دوه سپره غنم يا د دې قيمت صدقه کړل سي.

۹: - که د قضا سوو لمونځو يا روږو صحيح شمېر معلوم نه وي بيا په اندازه سره دي حساب ولگوي.

دا ټوله احکام هلته دي چي مړي د دې وصيت کړی وي او د وصيت قدر مال يې پرې ايښی وي که وصيت يې کړی نه وي يا د وصيت د پوره کولو لپاره ميراث کافي نه وي بيا پر وارثانو د مړي د فرايضو او واجبو فديه ورکول لازم نه دی هو که دوی يې پخپله خوښه د مړي سره د خوا خوږی لپاره وغواړي ثواب ورباندي واجبيږي.

مفتي محمد شفيع

د نبي عليه السلام سایه

پوښتنه: - د نبي عليه السلام سایه وه که نه؟ ځيني وعظ کوونکي وايي چي د نبي عليه السلام سایه نه وه د دې ثبوت سته که نه؟

جواب: - که په يوه صحيح نقل سره دا ثابت سي چي د معجزې په توگه د نبي عليه السلام سایه پر مخکه نه جوړېده بيا خو هيڅ مسلمان د دې خبري په منلو کي ځنډ نه کوي خو په دې هکله هيڅ صحيح نقل نسته د حديثو په کتابو صحاح سته او داسي نورو کي د دغه مضمون هيڅ حديث نسته البته په خصائص کبری کي شيخ جلال الدين سيوطي رحمته الله عليه د دغه مضمون يو حديث مرسلاً روايت کړی دی:

باب المعجزة في بوله و غائطه صلى الله عليه وسلم
 "أخرج الحكيم الترمذي من طريق عبد الرحمن بن قيس
 الزعفراني عن عبد الملك بن عبد الله بن الوليد عن ذكوان

ان رسول الله صلى الله عليه وسلم لم يكن يرى له ظل في شمس ولا قمر ولا اثر قضاء حاجة“ (۱)

و قال في باب الاية في انه صلى الله عليه وسلم لم يكن يرى له ظل، اخرج الحكيم الترمذي عن ذكوان بمثله، ثم قال اي السيوطي ”قال بن سبع من خصائصه ان ظله كان لا يقع على الارض وانه كان نوراً فكان اذا مر في الشمس او القمر لا ينظر له ظل. قال بعضهم و يشهد له حديث قوله عليه السلام في دعائه واجعلني نوراً“ (۲)

خودغه روايت له يوخو وجهو خخه ثابت او باوري نه دی.

۱:- اول دا چي د اصحابو کرامو ومخ ته د نبي عليه السلام ټوله ژوند پروت دی د لمر او سپوږمۍ په رڼا کي د نبي عليه السلام تگ راتگ، ناسته او ولاړه په سفر او کور کي لنډه دا چي ټوله پيښي د اصحابو کرامو ومخ ته دي ښکاره خبره ده چي دا پيښي بې شمېره دي بيا کتونکي اصحاب کرام په زرهاوو دي د اصحابو کرامو له عادت

۱: خصائص اول ټوک مخ ۷۱ چاپ دائرة المعارف

۲: خصائص اول ټوک مخ ۶۸، و بمثله ذکره فی المواهب نقلا عن الفخر الرازي

رحمة الله عليه، دويم ټوک مخ ۳۹۸

څخه دا هم معلوم دی چي دوی د نبي عليه السلام لږ قدر خبره، نقل او حرکت، آثار او حالاتو د بیانولو ډېر خیال ساتی د دې یقیني غوښتنه دا ده چي که دا پېښه ثابت وای نو د بې شمېره اصحابو کرامو څخه به یې روایت نقل سوی وای خو کله چي موږ د حدیثو په ذخیرې باندې نظر واچوو په دې هکله فقط یو حدیث هغه هم مرسل موندو دغه حدیث هم د سند لخوا بیخي ضعیفه راوځي او دا خبره قوي ښکاره کیږي چي دا پېښه صحیح نه ده.

۲: - دغه حدیث مرسل دی او د محدثینو یوه غټه ډله مرسل حدیث حجت نه گڼي.

۳: - د دغه حدیث اول روایت کوونکی عبدالرحمن بن قیس زعفراني دی چي بیخي ضعیفه، درواغجن او د باور وړ نه دی بلکه ځیني خلکو دا هم ویلي دي چي د درواغو حدیثونه یې جوړول پر دغه ویناگانو دي نظر وکړل سي:

قال في الميزان كذب ابن مهدي او ابو زرعة و قال البخاري ذهب حديثه و قال احمد لم يكن بشئ و خرج له الحاكم حديثاً منكراً و صححه و مثله في التقريب و قال في تهذيب التهذيب كان ابن مهدي يكذبه و قال احمد

حديثه ضعيف و لم يكن بشئ متروك الحديث و قال النسائي متروك الحديث و قال زكريا الساجي ضعيف كتبت عن حوثره المنقري عنه و قال صالح بن محمد كان يضع الحديث و قال بن عدي عامة ما يرويه لا يتابعائمه الثقات قلت قال الحاكم روي عن محمد بن عمرة حماد بن سلمة احاديث منكورة منها حديث من كرامة المومن على الله ان يغفر لمشييعه قال و هذا عندي موضوع وليس الحمل فيه الاعليه و قال الحاكم ابو احمد ذاهب الحديث و قال ابو نعيم الاصبهاني لا شيء.

د دې بل روايت كوونكى عبدالملك بن عبدالله بن عبدالوليد دى چي حال يې معلوم نه دى په رواجي كتابو كي دده ذكر نسته.

لنډه دا چي په يوه داسي عمومي پېښه كي د ټولو اصحابو چپ پاتېدل او فقط په يوه مرسل حديث كي د دې ذكر د روايت د بې باوره كېدو او نه ثابتېدو لپاره قوي نخښه ده.

دويم دغه روايت مرسل دى، دريم د دې روايت كوونكى بيخي درواغجن او حديث له ځانه جوړوي كه دغه حديث ته له ځانه جوړ سوى وويل سي ليري خبره نه

ده او ځيني خلکو چي د سايبې د نه جوړېدو په هکله په دې خبري دليل نيولی دی چي الله جل جلاله په قرآن کي نبي عليه السلام ته نور ويلي دي او نبي عليه السلام په دعاگانو کي اجعلنی نوراً فرمايل نو دغه دليل بيخي د پام وړ نه دی ښکاره خبره ده چي په آيت يا د حديث په دعا کي د نور دا معنا نه ده چي د دې خاكي دنيا کيفيت او آثار په نبي عليه السلام کي نه وې يا د نبي عليه السلام دعا او خواهش دا وو چي د دې نړۍ د خاصو آثارو څخه بېل سي معاذالله د باد په شان سي بلکه د عاقلانو او عالمانو په اتفاق معنا دا ده چي څرنگه نور د هدايت پوهني او ديد ذريعه ده همدا رنگه نبي عليه السلام د هدايت ذريعه ده څرنگه چي د نبي انتهايي کمال دا دی چي د ده نبوت او هدايت په بشپړه درجه کي وي ځکه نبي عليه السلام په خپلو دعاگانو کي دغه بشپړتيا غوښته او په همدې معنا سره په قرآن شريف کي قرآن او تورات ته نور ويل سوي دي په دغه معنا کي اصحابو کرامو ته د هدايت ستوري ويل سوي دي د دې پرته دغه دعا اجعلنی نوراً ښوونه ټول امت ته سوې ده په دغه دعا کي د نبي عليه السلام

خصوصیت هم پر خای نه پاتیري.

خُیني خلکو د سایې د نه جوړېدو دا لامل ښوولی دی چې کومي خوا ته به نبي عليه السلام تلې پر سر مبارک به یې ملایکو یا د رحمت وریځو سایه کوله که دا خبره ثابت سي بیا هم نور صحیح او ډاگیز روایتونه د دې په ټکر کې سته مثلاً د صحیح بخاري په حدیث کې د هجرت په هکله د بي بي عایشې^(۱) څخه روایت سوی دی:

”ابابکر قام للناس وجلس رسول الله صلى الله عليه وسلم صامتا فطفق من جاء من الانصار ممن لم ير رسول الله صلى الله عليه وسلم يحيى ابابكر حتى اصابته الشمس رسول الله صلى الله عليه وسلم فاقبل ابوبكر حتى ظل عليه بردائه فعرف الناس رسول الله صلى الله عليه وسلم عند ذلك“ كذا في المواهب، و قال الزرقاني في شرح المواهب و عند بن عقبة عن الزهري ”فطفق من جاء من الانصار يحسبه اياه حتى اصابته الشمس اقبل ابوبكر بشئ اظله به“^(۱) و مثله يروى تظليله عليه السلام في حجة الوداع وهو مشهور و مذکور في عامة الكتب.

۱: شرح المواهب للزرقاني اول ټوک مخ ۳۵۰

صديقي کتب خانه کاسي روډ کوټه

ځکه د نسا يې نه جوړېدو حديث به د دغه روايتو په مقابل
کي غير ثابت وگرځول سي يا داسي به وويل سي چي
مخکي داسي وو خو وروسته دا حال پر ځای پاته نه سو
قسطلاني په مواهب کي همدغه خبره خپله کړې ده ځکه د
هجرت د حديث د نقلولو وروسته يې فرمايلي دي:

فظاهر هذا انه عليه الصلوة والسلام كانت الشمس
تصيبه و ما تقدم من تظليل الغمام والملائكة له كان قبل
بعثته كما هو صريح في موضعه. ^(۱)

يعني دا خبره ښکاره سوه چي پر نبي عليه السلام لمر
اثر کوي او پر نبي عليه السلام باندي د وريځو او ملايکو
سايه کولو چي کومي پيښي دي هغه تر نبوت دمخه دي.

د اولياوو د زيار تو شرعي حيثيت

پوښتنه: - (۱) د عرس لغوي معنا څه ده او د شريعت
په اصطلاح عرس څه ته وايي؟ پخوا د دې وجود وو که
نه؟ دا کله پيل سو؟

۲: - نن سبا د هند او بنگال په ځینو ځایو کې مثلاً
اجمیر، برېلي او داسې نورو ځایو کې پر یوې ټاکلې نېټې
یو شاه صاحب پر یوه زیارت کښیني مريدان ورباندې
راټول سي پر زیارت باندې قیمتي پوښ واچول سي
خپمې ودرول سي پر زیارت خراغونه بل کړي د زیارت
شاوخوا خلک د د صاحب زیارت په شان کې نعتونه وايي
اونڅا کوي دغه کارونه روا دي که نه؟ په داسې عرس کې
گډون کوونکي بدعتیان دي که نه؟

۳: - دلته ځیني پیران داسې هم سته چې خپلو مريدانو
ته د سجدې کولو امر کوي دارنگه امر کوونکي او دغه امر
پر ځای کوونکي مرتد او بې دینه دي که نه؟ ځیني پیران
که څه په خوله داسې امر نه کوي خو کله چې مريدان
سجده ورته کوي دوی منع نه پر کوي داسې پیر لپاره څه
حکم دی؟ آیا دوی د نبي علیه السلام د فرمان په برابر:

الساکت عن الحق کشیطان الاخرس.

نه دي او کبیره گناه ورباندې سته که نه؟ ځیني پیران
خپل مريدان د دې څخه منع کوي مريدان یې نه مني او
سجده ورته کوي کله یې منع کړي او کله حیران ورته

پاته سي خو بياهم عرس نه بندوي چي دغه شرک او بدعت بيخ و خيژي بلکه عرس د ثواب باعث گڼي پير دا هم وايي چي زه څه و کړم خلک له سجدې څخه منع کوم دوی يې نه مني زه معذوره یم.

۴:- پير څه ته وايي؟ داسي شخص پير جوړول او ده ته عقیده ساتل روا ده که نه چي پورتنی کارونه کوي؟

۵:- د الله جل جلاله پرته بل چا ته سجده حرام ده او که په دې هکله څه تفصیل سته ځيني خلک د تحيي سجده روا گڼي ځيني خلک په دې هکله د فتوی تيسير حواله ورکوي او څوک بيا د فتح القدير حواله ورکوي آیا د دغه کتابو حوالې صحيح دي که نه؟

۶:- د بدعت پېژندنه او قسمونه کوم دي؟ کوم بدعت گناه لري او کوم يو يې نه لري؟ که عرس بدعت دی عرس کوونکو ته بدعتي ويلای سو که نه؟ او د داسي شخص پسې لمونځ څرنگه دی؟ که د بدعت کېدو سربېره بياهم يو څوک عرس نه پرېږدي پر دې باندي ټينگار کوي او دا کوشش کوي چي عرس روا او د ثواب وړ وگرځوي دا څرنگه دی؟

۷: - د کوم بدبويه شيانو خوړولو وروسته چي مسجد ته راتلل منع دي څوک چي دغه شيان وځوري وروسته مسجد ته رانه سي او په جماعت کي گډون نه وکړي خو د جماعت نيت ولري د جماعت ثواب ور رسيري که نه؟

جواب: - عرس په عربي لغت کي د وليمې ډوډۍ او نکاح ته ويل کيږي:

کما صرح به القاموس.

نن سبا زموږ په هيواد کي چي کوم عرس لمانځل کيږي يعني د يوه بزرگ د وفات پر نېټه باندي هر کال د هغه پر قبر باندي جمع کېدل او ميله جوړول دا فعل هم ايجاد سوي بدعت دی په اولني وختو کي لا څه چي په وروستني وختو کي هم تر پېړيو پوري د دې نوم او نشان نه وو ډېر وروسته دا ايجاد سو مشهور دا دي چي څرنگه د نورو ټولو بدعاتو اول پلا پېلېدل بد نه وو وروسته د خلکو زياتوب گناه او بدعت وگرځوي همدا رنگه په دې هکله اول داسي وسو چي شيخ عبدالقدوس گنگوهي رحمۃ الله عليه هر کال د کلير پير مخدوم صاحب رحمۃ الله عليه زيارت ته ور تلې خو نېټه به يې ټاکلې نه وه د شيخ په راتگ چي د هغه

مريدان خبر سول دوی هم دلته راتلل بيا خلگو فکر و کړ
چي د شيخ صاحب سره يو ځای حاضرېدل گران دی يوه
ورځ يې ورته وټاکله اوس هم منکرات جمع سوي نه وه
وروسته ناپوهانو خلگو په دې کي دومره زياتوب وکړ چي
په سوو محرمات، شرک او کفر سره يوځای سوه بيا هر
ځای د دې رواج سو په دې هکله دوې خبري دي يو دا
چي د بدعاتو او رواجي منکراتو پرته عرس او بل دا چي د
بدعاتو او منکراتو سره عرس څنگه دی؟

د اولي خبري جواب دا دی چي په اتفاقي توگه که يو
څوک د يوه بزرگ زيارت ته همېش هر کال ځي خو نېټه
يې ټاکلې نه وي او څه خاص انتظام نه ورته کوي بيا هيڅ
باک نه لري بلکه مستحب او سنت دی په دې شرط چي
رواجي منکرات هلته نه وي:

لما اخرج ابن جرير عن محمد بن ابراهيم قال قال
النبي صلى الله عليه وسلم ياتي قبور الشهداء على راس
كل حول فيقول سلام عليكم بما صبرتم فنعم عقبى الدار.

شاه عبدالعزيز رحمته الله عليه پخپلو ليکنو کي فرمايي:

که روز عرس برائے آنست که آن روز مذکور انتقال

ایشیان می باشد از دار العمل بدار الثواب والا هر روز که این عمل واقع شود موجب فلاح و نجات است. (۱)

خو پر یوې ټاکلي نېټې دا ضروري گڼل داسي کار کول چي خلکو ته دا ضروري ښکاره سي او پر نه کوونکو باندي د نیوکي ځای پیدا سي دا یو بد بدعت دی چي د اسلام په اصولو کي یې هیڅ نوم نسته.

دویم هغه عرس چي رواجي منکرات په کي وي او دا د عرس لپاره لازم گڼل کيږي د دې جواب ښکاره خبره ده چي یو خو پخپله بدعت دی بیا په دې کي ډېر مشرکانه کارونه، بدعتونه او گناهوي کيږي چي یو څو یې دا دي: ۱: - خراغ بلول چي د حدیث شریف له رویه حرام دی نبي علیه السلام پر قبرو پر خراغ بلونکي باندي لعنت کړی دی. (۲)

۲: - پر قبر خادر غوړول چي په حدیث کي یې په ډاگه مخالفت سته. (۳)

۱: مجموعه فتاوی دریم ټوک مخ ۶۹

۲: مشکات

۳: بخاري

۳: - د دوی په نامه نذر منل چي مطلقاً حرام دی:

قال في البحر الرائق الاجماع على حرمة النذر للمخلوق ولا ينعقد ولا يشتغل به الذمة وانه حرام بل سحت ولا يجوز لخادم الشيخ اخذه ولا اكله ولا التصرف فيه بوجه من الوجوه.

۴: - د نذر دغه ميتايي د برکت لپاره خوړل او وېشل، د بحر الرايق د پورتنی بيان څخه معلوم سو چي دغه نذر حرام دی ځکه د دې په حلال او برکتناکه گڼلو کي د کفر اندېښنه سته، والعياذ بالله.

۵: - ساز او سرود چي د دې پر منع کېدو او غندنې کي بې شمېره حديثونه سته په تفسير روح المعاني کي د آيت لهو الحديث لاندې بې شمېره روايتونه يوځای کړل سوي دي هلته دي رجوع وکړل سي او د شيخ ابن حجر مكي رساله كف الرعاع عن محرمات الله والسماع هم پر دغه موضوع کافي او شافي ده پخپله د صوفيانو يوې غټې ډلې دې ته ناروا وييلي دي د دې لپاره دي د مولانا تانوي رحمة الله عليه رساله حقوق السماع وکتل سي.

٦: - د بدکارو ښځو سندري ويل او يوځای کېدل چي پخپله د ډيرو محرماټو يوځای کېدل دي.

٧: - پر قبرو باندي د عامو ښځو جمع کېدل چي په دې هکله په حديث کي فرمايل سوي دي:
لعن الله زوارات القبور.

٨: - پر قبرونو د مجاورو کښېنستل چي د حديثو او فقه په باوري کتابو کي يې منع راغلي ده.

٩: - د قبر طواف کول چي قطعاً حرام دی ملا علي قاري رحمه الله عليه په شرح مناسک باب زیارت روضة القدس کي فرمايي:
ولا يطوف ای ولا يدور حول البقعة الشريفة لان الطواف من مختصات الكعبة المنيفة يحرم حول قبور الاولياء انتهى.
١٠: - د عبادت په نيت سجده کول ښکاره کفر دی او د عبادت د قصد پرته د غټي درجي گناه کبيره ده:
کما سياتی تفصيله.

که پلټنه وسي دا رنگه په سوو گناهونه په دغه عرسو کي ليدل کيږي:

وفي ذالك كفاية لمن اراد الهداية.

حُکله د کوم وخت څخه چي دا رنگه عرس رواج سوی دی د هغه وخت څخه عالمانو او پخپله صوفیانو چي څېړنه یې کوله د دې څخه منع کوله قاضي ثناء الله پاني پتي رحمۃ الله علیه چي د ظاهري علوم ماهر او عالم کېدو سر پېره په نقشبندیه کورنۍ کي د مرزا مظهر جان جانان رحمۃ الله علیه په خلیفه گانو کي دی په ارشاد الطالبین کي فرمایي:

”قبور اولیا بلند کردن و گنبد بران ساختن و عرس و امثال آن چراغان کردن همه بدعت است بعضی اذان حرام او بعضی مکروه پیغمبر خدا بر شمع افروزان نزد قبر و سجده کنندگان را لعنت گفته“.

په بریقه شرح طریقہ محمدیه اول ټوک مخ ۱۲۲ کي لیکلي دي:

”واقبح البدع عشرة وعد منها طعام الميت وإيقاد الشموع على المقابر والبناء على القبر و تزئينه والبيتوتة عنده والتغنى والسماع واتخاذ الطعام للرقص واجتماع النساء لزيارة القبور... الخ“.

شاه محمد اسحاق محدث دهلوي رحمۃ الله علیه په مسایل

اربعين کي فرمايي:

”مقرر ساختن روز عرس جائز نيست در تفسير
مظهري مي نويسد، لايجوز ما يفعله الجهاد بقبور الاولياء
والشهداء من السجود والطواف حولها واتخاذ السراج
والمسا جداليها ومن الاجتماع بعد الحول كالاعیاد و
تسمونه عرسا“.

اصله خبره هغه ده چي امام مالک رحمۃ اللہ علیہ کړې ده:

ما لم یکن یومئذ دینا لایکون الیوم دینا.

ځکه کوم عبادت چي د نبي علیه السلام او اصحابو
کرامو او تابعینو په وخت کي اصل نه ولري هغه عبادت نه
ګمراهي ده په رساله قشیریه کي د دې خبري په تایید
کي د طریقي د پیرو بزرګانو ویناګاني لیکل سوي دي:
فلیراجع ثمه و مثله في مفتاح السنة للسيوطي ص ۵.

۲: - د دغه خبرو څخه ثابت سو چي داسي کوونکی
بدعتي او سخت ګناهکاره دی.

۳: - د الله جل جلاله پرته بل چا ته سجده ول که د
عبادت په نیت وي بیا ښکاره کفر او ارتداد دی (نعوذ بالله

منه) او که د عبادت په نیت نه وي بلکه د عزت په قصد وي
بیا ارتداد او کفر نه دی خو سخته گناه او شرک ته نژدې دی:

کذا قال ابن حجر المكي في الاعلام بقواطع الاسلام
على هامش الزواجر. (۱)

و في المواقف و شرحها من صدق بما جاء به النبي صلى
الله عليه وسلم و مع ذالك سجد للشمس كان غير مومن
به جماع لان سجوده لها يدل بظاهره انه ليس بمصدق و
نحن نحكم بالظاهر فلذالك حكمنا بعدم ايمانه لان عدم
السجود يغفر الله داخل في حقيقة الايمان حتى لو علم انه
لم يسجد لها على سبيل التعظيم واعتقاد الالهية بل
سجد لها و قلبه مطمئن بالايمان لم يحكم بكفره فيما بينه،
و بين الله تعالى و ان اجرى عليه حكم الكافر في الظاهر
انتهى. ثم قال نقلاً عن الروضة وليس من هذا ما يفعله،
كثير من الجهلة الظالمين من السجود بين يدي المشائخ
فان ذالك حرام قطعاً بكل حال سواء كان للقبلة او يغرها و
سواء قصد السجود لله او غفل و في بعض صورة ما يقتضي

الكفر عافانا الله تعالى من ذالك انتهي، ففهم انه قد يكون
كفراً بان قصد به عبادة مخلوق او التقرب اليه و قد يكون
كفراً بان قصد به عبادة مخلوق او التقرب اليه و قد يكون
حراماً ان قصد به تعظيمه او الخ.

همدغه مضمون شاه محمد اسحاق محدث دهلوي په
مائة مسایل کي په درو دېرشمي مسئلې کي ذکر کړی
دی او حلبي په شرح منیه کبیر کي ویلي دي:
حتی لو سجد لغير الله یکفر.

د دې څخه معلوم سو چي د الله جل جلاله پرته بل چا
ته سجده د ډیري سختي درجې گناه ده کوم پیر چي
خیل مخ ته دا جاري ساتي که څه هم د دې امر نه ورته
کوي بیا هم په گناه کي یې شریک دی بالفرض که خلک
یې خبره نه مني نو دی د څه شي پیر دی لږ تر لږه جلا
کېدل ورباندي فرض دی.

لنډه دا چي د داسي پیرانو لاس نیوی (بیعت) حرام
دی چي د شرعي حدودو خیال نه ساتي لکه څنگه چي
امام غزالي رحمه الله علیه په خپلو زیاترو لیکنو کي او رساله

قشريه، عوارف المعارف کي پخپله د تصوف د امامانو د ويناگانو څخه دا ثابت سوي دي.

۴: - شاه ولي الله رحمۃ الله عليه په القول الجميل کي د پير يعني کامل شيخ لپاره يو څو شرطونه ليکلي دي په کوم شخص کي چي دغه شرطونه نه وي د هغه پر لاس بيعت کول په کار نه دی خصوصاً په کوم شخص کي چي دغه پورته ذکر سوي خبري موجود وي او گناهونه کوي د هغه پر لاس بيعت کول حرام دی، و ذالک کله ظاهر.

۵: - د سجدې په هکله په دريم جز کي بشپړه خبره وسوه دا خبره خو صفا ده چي د الله جل جلاله پرته بل چا ته سجده حرامه ده په کفر کي يې تفصيل سته په حرمت کي يې هيڅ تفصيل نسته د فتح القدير خوا ته د دې رواينست کول غلط دی.

۶: - بدعت په لغت کي هر نوي کار ته ويل کيږي که څه عادت وي او که عبادت کومو خلکو چي دغه معنا خپله کړې ده هغو بدعت پر دوو قسمو وېشلی دی ښه او بد د کومو فقهاوو په ويناگانو کي چي ځيني بدعتو ته ښه

ویل سوي دي هغه د لغت د دغه معنا په برابر بدعت دي
 که نه په حقیقت کي بدعت نه دي او د شرعي بدعت معنا
 دا ده چي په دین کي یو کار زیاتول یا کمول چي د
 اصحابو کرامو او تابعینو د زمانې وروسته سوی وي او د
 نبي علیه السلام څخه د هغه نه قولاً نه فعلاً، نه صراحۍ نه
 اشاره اجازه نقل سوي وي:

هذا ملخص ما في الطريقة المحمدية وهو اجمع ما رايته
 من تعريف البدعة وان اردت التفصيل فراجعه. (۱)

بیا بدعت درجې لري ځینې د مکروه په درجه کي دي
 ځینې د حرام او ځینې د شرک په درجه کي دي پر بدعت
 باندي ټینګار کوونکی په هر حال فاسق دی د ده پسې
 لمونځ مکروه تحریمي دی:

كما في الدر المختار وغيره وخلف مبتدع.. الخ.

۷: - کله چي د دغه شیانو پرېښودل د ده په وس کي
 دی او پرېږدي یې نه وي بلکه جماعت پرېږدي که څه
 نیت یې وي او که نه وي د جماعت ثواب نه ورسیږي البته

۱: بریقه شرح الطريقة اول ټوک مخ ۱۲۸

څوک چي معذوره وي د هغو لپاره هم مناسب دی چي په جماعت کي دي گډون نه کوي چي نورو خلکو ته تکليف نه ورسیري داسي خلکو ته د جماعت ثواب په کور کي ورسیري انشاء الله:

کما صرح به الفقهاء والتفصيل في رسالتي آداب المساجد.
پوښتنه: - د مسجد تر څنگ زیارت دی پر زیارت هره ورځ او د جمعي په شپه څراغونه بلیږي د تیلو انتظام د مسجد د آمدن او د محلي د خلکو په چنده پوره کيږي یوازي د زیارت لپاره دومره زیات تیل جمع کيږي چي د زیارت تر مصرف زیات دي که پاته تیل د مسجد امام خپل شخصي مصرف کي استعمال کړي روادی که نه؟
جواب: - پر قبرو څراغ بلول روانه دی په حدیث کي دي:
لعن الله زوارات القبور والمتخذين عليها السراج.

ځکه کوم تیل چي پر زیارت د رڼا جوړولو لپاره جمع کيږي په کار دی چي دا په اصلي زیارت مصرف نه سي البته که په زیارت پوري اړوندي حجرې وي یا پر لاره رڼا ته اړتیا وي هلته یې مصرفولای سي همدا رنگه که د امام

حجره په زیارت پوري اړه لري هلته یې هم مصرفولای
سي که نه بې اجازې بل ځای دغه تیل استعمالول روا نه
دی که دا معلوم سي چي خلک دغه تیل د نذر په توګه
زیارت ته ورکوي بیا هیڅ ځای هم د دې استعمال روا نه
دی ځکه چي د الله جل جلاله پرته د بل چا نذر حرام دی
او د هغه شي استعمال هم حرام دی چي د الله جل جلاله
پرته د بل چا په نذر کي ورکړل سي:

صرح به في البحر الرائق من كتاب النذر.

پوښتنه: - په مسجد کي دننه کافي رڼا وي او د زیارت
رڼا هیڅ فایده نه لري نو رڼا جوړول روا دی که نه؟ د
پنجشنبې په ورځ پر زیارت ختم کیږي په دغه ختم کي
ګډون څه حکم لري؟

جواب: - پر قبر څراغ بلول حرام دی د قرآن شریف په
ختم کي که نور بدعتونه نه وي بیا په دې کي ګډون باک
نه لري بیا هم پرېښودل یې غوره دی ځکه دغه شيان که
پخپله بدعت نه وي خو وروسته کرار کرار تر بدعت
څخه هم زیات سي.

پوښتنه: - د بزرگانو په سوو زیارتونه دي چي روا او ناروا دواړه رنگه دعاګاني ورته کيږي د دعاګانو لپاره زیارت ته حاضرېدل واجب او فرض ګڼل څنګه دی؟ مړو ته ثواب له هره ځایه رسیږي او که زیارت ته تلل ضروري دی؟ دا رنگه دعا څنګه چي اې فلانکې! ته د الله دوست یې او د هغه مقبوله بنده یې زما لپاره له خدای څخه دعا وکه چي خپل مرام ترلاسه کړم داسي دعا روا ده که نه؟ پر زیارتو عرس لمانځل کيږي په عرس کي ګډون څنګه دی؟

جواب: - مړو ته د ثواب رسولو لپاره قبر ته حاضرېدل ضروري نه دی له هره ځایه ثواب ور رسیږي البته قبر ته د تللو دوې ګټي دي د عامو مومنانو قبرو ته په ورتللو عبرت، د عزیزانو او قریبانو قبرو ته په ورتللو د عبرت سره د حق اداینه هم، او د بزرگانو قبرو ته په ورتللو برکتونه هم ترلاسه کيږي په دعا کي د قبر خاوند ته خطاب کول په کار نه دی بلکه داسي دعا پاک نه لري چي یا الله! د فلاني مقبوله بنده په وسیله زما کار وکه.

پوښتنه: - زید اوري چي د فلاني بزرګ زیارت ډېر

بنايسته دی زید د سفر وروسته د زیارت لیدلو ته ورځي
دغه تگ یې څنگه دی؟

جواب: - که هلته په بدعتو او منکراتو کې نه اخته
کیري بیا روادۍ.

پوښتنه: - زید وایي که زما فلانی کار وسو د فلانی
بزرگ پر قبر څادر اچوم او هلته د الله جل جلاله په نامه
نیاز کوم دا څنگه دی؟ که د زید کار د ده په خوښه وسي
پر قبر څادر اچول ورباندې واجب دی که نه؟

جواب: - پر قبر څادر اچول پخپله ناروا دی او د دې
نذر کول دویمه ګناه ده دغه نذر یې صحیح هم نه سو.

پوښتنه: - په رواجي طريقه هغه مجلس چې په هغه
کې د نبی علیه السلام حالات بیان سي څه حکم لري؟ په
دغه مجلس کې درېدل روادۍ که نه؟

جواب: - ناروا دی که د بدعتو او رواجي ټاکل سوو
کارو څخه خالي وي بیا روادۍ.

پوښتنه: - شیخ عبدالقادر جیلاني رحمۃ الله علیه ته د ثواب
رسولو لپاره یوولسمه لمانځل روادۍ که نه؟

جواب:- ثواب رسول روا دی په دې شرط چي یوولسمه به خاص نه ورته ټاکي.

پوښتنه:- د بزرگانو ارواحو ته د ثواب رسولو لپاره زیارتو ته ډوډۍ استول کيږي دا روا دی که نه که په خپل کور کي دعا وکړي ثواب یې دوی ته وبخښي آیا په دې سره ثواب کمیږي که نه؟ لکه څنگه چي د زیاتره خلکو دا وینا ده چي نیاز تر هغه وخته نه قبلېږي ترڅو چي یې زیارتو ته نه واستوي.

جواب:- زیارت ته ډوډۍ استول بې ځایه او بې معنا کار دی ثواب له هره ځایه رسیږي.

پوښتنه:- د محرم په لسيزه کي د امام حسین علیه السلام لپاره فاتحه کول څه حکم لري؟ دده د شهادت بیان کول څنگه دی؟

جواب:- د ثواب رسولو یا د شهادت د بیان لپاره د محرم لسيزه ټاکل بې معنا او بدعت دی د یوې ورځي د ټاکلو پرته که یو وخت یې وکړي روا دی او ډېر ثواب لري.






مفتي محمد شفیع

پای

زموږ خپاره شوي پښتو آثار

د تېرافیک لارښوونه	جنتي او دوزخي د قران په رڼا کي
يو زړ و يوه شپه	تعليم الاسلام
دايمي نقشه د کوټي د ښار لپاره	قصص الانبياء
د سعدي حکايتونه	قصص القران
طارق بن زياد	د آخرت ذخيره
محمد بن قاسم	د واده مسئلې
چهار دروېش	تاريخ سردار عالم
امير ارسلان رومي	پښتو اردو لارښود
شهزاده ممتاز او ملکه بينظيره	پښتو انگلش لارښود
پښتو انگليسي قاموس	پښتو دري لارښود
مسخرې ايله دي	پښتو عربي معلم
باطل نامه	پښتو انگلش ټيچر
بخت نامه	گټور معلومات
اسماء بدر	عمومي معلومات
مراسلات افغاني	د پښتنو قبيلو شجرې
پښتانه شاعران	اسلامي معلومات
د خلورو ژبو لارښود	يوسف عليه السلام كيسه
د افغان ښوونځيو پښتو دري کتابونه	ملي هنداره
د نكلو او داستانو کتابونه	په مېوو او سابه سره درملنه
د ټوکو کتابونه	خوندور خواړه
د سندرو کتابونه	د نعتو کتابونه

زمور چاپ شوي آثار

سنت او بدعت  سند يقي کتب خانہ کاسي روڊ کوٽه	عربي پښتو معلم  سند يقي کتب خانہ کاسي روڊ کوټه	انگريزي ټوليزه  سند يقي کتب خانہ کاسي روڊ کوټه
اسلامي معلومات  سند يقي کتب خانہ کاسي روڊ کوټه	جنتي او دوزخي د قرآن په رڼا کي  سند يقي کتب خانہ کاسي روڊ کوټه	پښتو اردو لارښود  سند يقي کتب خانہ کاسي روڊ کوټه
انگليسي پښتو لارښود  سند يقي کتب خانہ کاسي روڊ کوټه	پښتو دري لارښود  سند يقي کتب خانہ کاسي روڊ کوټه	پښتو انگلش ټچر  سند يقي کتب خانہ کاسي روڊ کوټه

Naveed Graftix 0321 8017498 www.TaleemulIslam-Radio.com

سند يقي کتب خانہ کاسي روڊ کوټه

Get more e-books from www.ketabton.com
Ketabton.com: The Digital Library